

தினக்கதிர்

தினசரி

THINAKKATHIR DAILY

தினக்கதிர்

நகையா!
22 கரட்டில் தொர்வு வெய்து
இன்றே நாடுங்கள்

சுரண்டா ஜுவலர்ஸ்

பிரதான வீதி
கருவாஞ்சிபுடி
தொ. 656 065 . 50071

ஒளி - 01 - கதிர் - 313

05.03.2001

திங்கட்கிழமை

பக்கங்கள் - 08

விலை ரூபா 5/-

பிரிட்டனின் புலித்தடை, அரசு புலிகளுடன் பேசுவதற்கு நிர்ப்பந்தம் கொண்டு வரும்

(நமது அரசியல் நிருபர்)

இலங்கை இனப்பிரச்சினைக்கு தீர்வு காண்பதற்காக விடுதலைப்புலிகளுடன் அரசாங்கம் பேச்சுவார்த்தை நடத்தத் தவறுமானால் பிரித்தானியாவில் விடுதலைப்புலிகளுக்குத் தடை விதிக்கும் நடவ

டிக்கைகள் கைவிடப்படக் கூடுமென்று விஷயமற்ற வட்டாரங்கள் தெரிவிப்பதாக கொழும்பிலிருந்து வெளிவரும் "சண்டே லீடர்" என்ற வாரப் பத்திரிகை நேற்று முதல் பக்கத் தலைப்புச் செய்தியை

வெளியிட் டிருந்தது.

பயங்கரவாதிகள் பட்டியலில் விடுதலைப்புலிகளின் பெயரையும் சேர்த்துக் கொண்டதன்மூலம் விடுதலைப்புலிகளுடன் இனப்பிரச்சினைக்குத் தீர்வு காண்பதற்கு அரசு

சாங்கம் பேச்சு நடத்த வேண்டுமென்ற நிர்ப்பந்தத்தை ஏற்படுத்தியிருப்பதாக ராஜ்ய வட்டாரங்களில் பேசப்படுவதாக இச்செய்தி கூறுகிறது.

விடுதலைப்புலிகளுடன்

அரசாங்கம் பேச்சு நடத்தத் தவறுமானால் தடை செய்யும் நடவடிக்கைகள் கைவிடப்படலாமென்றும் இந்த வட்டாரங்களில் கருதும்

(8ம் பக்கம் பார்க்க)

சொல்லெறயம் கொழும்பு வருகை!

அரசு - புலிகள் பேச்சுக்கான இறுதி ஏற்பாடுகளை மேற்கொள்வார்

(அரியம்)

நோர்வேயின் சிறப்புப் பிரதிநிதி எரிக் சொல்லெறயம் நேற்று விடுதலைப் புலிகளுக்கும் இடையிலான பேச்சுவார்த்தையை விரைவாக தொடர்பாக அரசுடன் பேச்சுவார்த்தைகளை மேற்கொள்வதற்காகவே தரப்பு தகவல்கள் கூறுகின்றன.

கடந்த இரு வாரங்களுக்கு முன்பு விடுதலைப் புலிகளின் அரசியல் ஆலோசகர் அன்டன் பாலசிங்கத்தை லண்டனில் சந்தித்து பேச்சுவார்த்தை மேற்கொண்ட எரிக் சொல்லெறயம்

அந்த பேச்சுவார்த்தை தொடர்பான விபரங்களை ஜனாதிபதி சந்திரிக்கா குமாரதுங்கவிடம் விளக்கிக் கூறுவார்.

இம் முறை அவரது கொழும்பு விஜயத்தின் போது

அரசு விடுதலைப்புலிகள் புரிந்துணர்வு உடன்படிக்கை

இரு தரப்பு பேச்சுவார்த்தைக்கிடையிலான காலம், இடம் தொடர்பான தீர்மானங்கள் எடுக்கப்படலாம் என ராஜ தந்திர வட்டாரம்

கள் எதிர்பார்க்கின்றன.

நோர் வேயிலிருந்து கொழும்பு புறப்பட முன்பு விடுதலைப் புலிகளின் அரசியல் ஆலோசகர் அன்டன் பாலசிங்கத்துடன் தொடர்பு கொண்டு உரையாடிய

தகவும் ஐரோப்பிய தகவல்கள் தெரிவிக்கின்றன.

இலங்கை அரசாங்கத்துக்கும் விடுதலைப்புலிகளுக்கும் இடையில் சமாதானப் பேச்சுவார்த்தை மேற்கொள்ளும்

(8ம் பக்கம் பார்க்க)

மே மாதத்தில் ஒஸ்லோவில் சமாதானப் பேச்சு தொடங்கும்?

(நமது அரசியல் நிருபர்)

இலங்கை அரசு போர் நிறுத்தத்துக்கு முன்வராவிட்டாலும் கூட பேச்சுவார்த்தை நடத்துவதற்கு விடுதலைப்புலிகள் தயாராக இருப்ப

தாகவும் மே மாதமளவில் நோர்வேயின் தலைநகரான ஒஸ்லோவில் பேச்சு நடத்தலாமென்று அவர்கள் யோசனை தெரிவித்திருப்பதாகவும் அரசியல் வட்டாரங்களிலிருந்து

தெரிய வருவதாக கொழும்பிலிருந்து வெளிவரும் ஆங்கில வார இதழொன்று செய்தி வெளியிட்டுள்ளது.

(8ம் பக்கம் பார்க்க)

மோட்டார் சைக்களில் செல்வோருக்கு தலைக்கவசம் அவசியம்

(நமது நிருபர்)

மட்டக்களப்பில் கடந்த சில மாதங்களாக மோட்டார் சைக்கிள் விபத்துக்கள் அதிகரித்து வருகிறது. இவ்விபத்துக்களில் மோட்டார் சைக்கிளில் செல்பவர்களே பெரிதும் காயங்களுக்குள்

ளாவதுடன் உயிரிழப்புக்களுக்கும் உள்ளாகின்றனர். இந்த உயிரிழப்புக்களைத் தவிர்ப்பதற்குப் பொருட்டு மோட்டார் சைக்கிளை செலுத்துபவர்களும் அதில் செல்பவர்களும் தலைக்கவசம் (ஹெல்மெட்) அணிந்து செல்ல வேண்டுமென்றும் இவ்வாறு தலைக்கவசம் அணியாமல் செல்பவர்கள் மீது இம்மாதம்

(8ம் பக்கம் பார்க்க)

களவாடப்பட்ட கணனி இயந்திரம் கண்டுபிடிப்பு!

(நமது நிருபர்)

காத்தான்குடியில் இருந்து கடந்த 7 மாதங்களுக்கு முன்னர் களவாடப்பட்ட கணனி இயந்திரம் தற்போது கண்டுபிடிக்கப்பட்டுள்ளது.

அண்மையில் இவற்றை திருத்துவதற்காக காத்தான்குடியில் உள்ள கடை ஒன்றிற்கு கொண்டு சென்ற சமயமே இது கண்டுபிடிக்கப்பட்டது. (8ம் பக்கம் பார்க்க)

புலிகளுடன் பேசி இணக்கத்துக்கு வர அரசு தயாராகவுள்ளது

(நமது நிருபர்)

விடுதலைப்புலிகளுடன் பேச்சுவார்த்தை நடாத்தி இந்த நாட்டில் நடைபெறும் போரை முடிவுக்கு கொண்டுவரவுள்ளதாக

— ஜனாதிபதி —
ஜனாதிபதி சந்திரிகா பண்டாரநாயக்க குமாரதுங்கா தெரிவித்துள்ளார்.

சிநீலங்கா சுதந்திரக் கட்சியின் 13வது தேசிய மாநாடு நேற்று கொழும்பு குதிரைப் பந்தயத் திடலில் நடைபெற்றது. இந்த மாநாட்டில் கலந்து கொண்டு உரையாற்றும் போதே மேற்கண்டவாறு தெரிவித்தார்.

மேலும் அவர் தெரிவிக்கையில் இந்த நாட்டில் கொடுமான (8ம் பக்கம் பார்க்க)

லண்டன் பி.பி.சி. அலுவலகத்திற்கு முன்பாக குண்டு வெடிப்பு

(லண்டன் -04)

லண்டன் பி.பி.சி அலுவலகத்துக்கு அருகாமையில் நேற்று சக்திவாய்ந்த குண்டு ஒன்று வெடித்துள்ளது.

இக்குண்டுத் தாக்குதலினால் ஒருவர் காயமடைந்துள்ளார். பத்து கிலோ எடையுடைய இக்குண்டு பி.பி.சி. தொலைக்காட்சி அலுவலகம் மீது தாக்குதல் நடத்த

கொண்டு சென்றதாகவும் தவறுதலாக முன்கூட்டி வெடித்து விட்டதாகவும் பிரிட்டிஷ் பொலிசார் தெரிவிக்கின்றனர்.

இத்தாக்குதல் பிரிட்டனின் தடை பட்டியலில் உள்ளடங்கும் தீவிரவாத அமைப்பான ஐ.ஆர்.ஏயின் வேலையாக இருக்கலாம் எனவும் பிரிட்டிஷ் பொலிசார் மேலும் தெரிவித்துள்ளனர்.

மார்ச் 8ம் திகதி வரவு செலவுத் திட்டம்

(நமது நிருபர்)

இவ்வருடத்திற்கான வரவு செலவுத் திட்டம் மார்ச் 8ம் திகதி பாராளுமன்றத்தில் சமர்ப்பிக்கப்படும். இந்த வரவு செலவுத் திட்டத்திற்கான உரை எதிர்ப்பும் 12ம் திகதி இடம்பெறவுள்ளது.

அதனைத் தொடர்ந்து மார்ச் 19ம் திகதி தொடக்கம் ஏப்ரல் மாதம் 11ம் திகதி வரை வரவு செலவுத் திட்டம் மீதான விவாதம் நடைபெறவுள்ளதுடன் அன்றைய தினமே வாக்கெடுப்பும் நடைபெறவுள்ளது குறிப்பிடத்தக்கது.

உள்ளே!

வவுனியா மாவட்டத்தில்.....2
அரசு அர்த்தமற்ற யுத்தம்.....3
ஜெயலலிதா ஆட்சியில்.....
இளஞ்சிட்டுக்கள்.....
கல்முனை வித்தியாசாலை.....6
வினையாட்டு மைதானம்.....7



புலிகள் தடை குறித்து சிங்களவர் மகிழ்ச்சியடையவோ தமிழர்கள் பின்னடைவு என்றோ கருதக்கூடாது.

— கதிர்காமர் —



நிங்கு தமிழன் இல்லாதானே... அது தான் மகிழ்ச்சி புள்ளயும் கிள்ளி தொட்டிலையும் ஆட்டறையள், ... நல்ல ஆட்டுங்க பாப்பம்.....

தினக்கதிர்

த.பெ. இல: 06
07, எல்லை வீதி தெற்கு,
மட்டக்களப்பு.
தொ. பெ. இல : 065 - 23055

E-mail :- tkathir@snet.lk

சோழியன் குடுமி.....

இலங்கை கேட்பதற்கு முன்னரே விடுதலைப்புலிகள் இயக்கத்தை பயங்கரவாதிகள் பட்டியலில் சேர்க்க வேண்டும் என்றும் அதைப் பிரிட்டனில் தடை செய்ய வேண்டும் என்றும் பிரித்தானியாவை இந்தியா வற்புறுத்தியதாம்.

இலங்கை வெளிவிவகார அமைச்சர் லக்ஸ்மன் கதிர்காமர்தான் இத்தகவலை வெளியிட்டிருக்கிறார்.

அதாவது இலங்கை ஜனாதிபதி சந்திரிக்கா பண்டாரநாயக்கா குமாரதுங்க மட்டுமல்ல இலங்கையின் வெளிவிவகார அமைச்சர் லக்ஸ்மன் கதிர்காமர் லண்டனுக்கு நேரில் சென்று உள்துறை அமைச்சரைச் சந்தித்து பயங்கரவாத இயக்கங்களின் பட்டியலில் விடுதலைப்புலிகளை சேர்த்து பிரித்தானியாவில் அதைத் தடை செய்ய வேண்டும் என்று கேட்டிருந்தாலும்.....

இலங்கையிலிருந்து அமைச்சர் ஒருவர் கால்நடையாக பண்டாரநாயகா சிலையில் இருந்து கொள்ளப்பட்டுள்ள பிரிட்டிஷ் தூதரகத்துக்குச் சென்று கோரிக்கை விடுத்தபோதிலும்..

சீஹல உறுமய என்ற பேரின வாதக் கட்சி பல லட்சம் கையெழுத்துக்களைத் திரட்டிப் பிரிட்டிஷ் தூதரகம் மூலம் அனுப்பிவைத்திருந்தாலும்

இந்தியா பிரித்தானிய அரசுக்குக் கொடுத்த அடித்தளம் தான் விடுதலைப்புலிகள் 'இயக்கத்தை பயங்கரவாத அமைப்புக்களின் பட்டியலில் சேர்ப்பதற்குக் காரணம்' என்று கதிர்காமர் சொல்லியிருக்கிறார்.

இந்தியா இலங்கைக்குச் செய்யும் "மனிதாபிமான" உதவிகளில் இதுவுமொன்று. ராஜீவ்காந்தியின் கொலைக்கு பழிவாங்குவதற்காக இந்தியா இந்த நடவடிக்கைகளை மேற்கொண்டு வருவதாக தமிழ் நாட்டுப் பத்திரிகைகளும் அரசியல் வாதிகளும் மக்களை ஏமாற்றுவதற்காகச் சொல்லிக் கொள்ளலாம்.

"சோழியன் குடுமி சும்மா ஆடாது" என்பது இந்தியப் பழமொழிதான். இப்பொழுது இலங்கையில் என்ன பொருள் வாங்கினாலும் இந்தியத் தயாரிப்புக்களாகத்தான் இருக்கின்றன.

இந்தியா இலங்கை வர்த்தக ஒப்பந்தத்தில் அதிக நன்மையும் இலாபமும் பெறுவது இந்தியாதான். சமீபத்தில் மல்வத்தை பீடாதிபதி தம்மைச் சந்தித்து பிரதிநிதி அமைச்சருடன் பேசுகையில் விவசாய நாடான இலங்கையில் விவசாயம் பாதிக்கப்பட்டிருப்பதாகத் தெரிவித்தார்.

உருளைக் கிழங்குச் செய்கை இலங்கையில் பாதிக்கப்பட்டிருப்பது பற்றி அவர் கவலை தெரிவித்தார். உள்ளூரில் உருளைக்கிழங்கு உற்பத்தியாகும் போது வெளிநாட்டிலிருந்து அதை எதற்கு இறக்குமதி செய்ய வேண்டுமென்றும் கேட்டார்.

உள்ளூர் உருளைக்கிழங்கை விட இந்தியாவிலிருந்து இறக்குமதி செய்யப்பட்ட உருளைக்கிழங்கு தான் இப்பொழுது இலங்கையில் மலிவாகவும் அதிகமாகவும் கிடைக்கிறது.

இவை தவிர வடக்குக் கிழக்கில் போர் அழிவு ஏற்படுவதற்கு முன் வடக்கிலும் கிழக்கிலும் துணி உற்பத்தியும் ஆடை உற்பத்தியும் புதிய புதிய வகையில் செய்யப்பட்டன.

காத்தான்குடியில் உற்பத்தி செய்யப்பட்ட சாரம் இந்திய சாரங்களுக்கு நிகராக மட்டுமல்ல, அதைவிடச் சிறந்தும் விளங்கின.

வடக்கிலும் அலுமினியப் பாத்திரங்களும் அலுமினியப் பொருட்களும் சிறந்த தரத்தில் அதிக அளவில் உற்பத்தி செய்யப்பட்டன.

இதனால், இந்தியத் துணி, ஆடைகள் இறக்குமதிகள் பெருமளவில் குறைந்தன. அலுமினியப் பாத்திரங்களும் பொருள்களும் இறக்குமதி செய்ய வேண்டிய அவசியமில்லாதிருந்தன.

இன்று காத்தான்குடியில் மட்டுமல்ல, கிழக்கு மாகாணத்தில் சாரம் உற்பத்தி மட்டுமல்ல, நெசவுத் தொழிலை அழிந்து விட்டன.

இந்தியத் துணிகளும், ஆடைகளும் மற்றும் சகல பொருட்களும் இங்கு பெருமளவில் கிடைக்கின்றன. இலங்கையில் சில தேயிலைத் தோட்டங்களைக் கூட இந்திய "லாட்டா" கம்பனி வாங்கியிருக்கின்றது.

தென்னாசியாவில் பலம் பொருந்திய ஒரு வல்லரசாக இந்தியா உருவாகி வருகிறது. அது இப்பொழுது ஒரு அணு ஆயுத வல்லரசாகவும் விளங்குகின்றது.

இலங்கை திருகோணமலை இயற்கைத் துறைமுகத்தின் மீது இந்தியாவிற்கும் கண் இருக்கிறது. வேறு எந்த வல்லரசும் திருகோணமலைத் துறைமுகத்தை பயன்படுத்துவதை இந்தியா விரும்பாது.

இதனால் தான் இலங்கை இனப்பிரச்சினைக்கு இலங்கையின் ஐக்கியத்தையும் தேசிய ஒருமைப்பாட்டையும் சுய நிர்ணயத்தையும் பாதிக்காத வகையில் தீர்வு காணப்பட வேண்டும் என்று இந்தியா வலியுறுத்தி வருகிறது.

விடுதலைப்புலிகள் வலிமை பெற்றால் அது தமிழ் ஈழம் பெற்றுவிட்டால் திருகோணமலைத் துறைமுகம் மீது வெளியார் உரிமை கொண்டாட அனுமதிக்காது என்றும் இந்தியா கருதியிருக்கலாம்.

இன்று விடுதலைப்புலிகளை அடக்கி ஒடுக்கி அதன் மூலம் ஈழத்தில் தமிழ் மக்களை அழித்தொழிப்பதற்கும் அடக்கி ஒடுக்குதற்கும் இந்தியா உதவி செய்வதை கதிர்காமருக்குக் கிடைத்த வெற்றி என்று பேரினவாதிகளும் பேரினவாதப் பத்திரிகைகளும் பாராட்டலாம்.

காலப்போக்கில் சிக்கி, நாட்டுக்கு நேர்ந்த கதி இலங்கைக்கும் நேர மாட்டாதென்பது என்ன நிச்சயம்!

சிங்கள மக்கள் காலம் கடந்துதான் சிந்திப்பார்களோ?

வவுனியா மாவட்டத்தில் அதிகரிக்கும் தற்கொலைகளுக்கு என்ன காரணம்?

கடந்த ஆண்டு வவுனியா மாவட்டத்தில் 691 பேர் தற்கொலை செய்து கொள்ள முற்பட்டிருக்கிறார்கள். இவர்களில் 62 பேர் உயிரிழந்துள்ளார்கள் என்பது சுகாதாரத் துறை ஆய்வொன்றின் மூலம் கண்டறியப்பட்டுள்ளது. உலகிலேயே தற்கொலை செய்பவர்களின் எண்ணிக்கை கூடியநாடாக கங்கேரி விளங்குவதாக அறிக்கைகள் தெரிவிக்கின்றன. இரண்டாவது நாடாக இலங்கை விளங்குகிறது. எனினும் அண்மைக்கால பொலிஸ் பதிவுகளின்படி, இலங்கையில் தற்கொலை செய்து கொள்பவர்களின் எண்ணிக்கை குறைந்து வருவதாக அதிகாரிகள் தெரிவித்துள்ளனர். இருப்பினும் வவுனியா மாவட்டத்தில் அண்மைய வருடங்களில் தற்கொலை செய்து கொள்பவர்களின் எண்ணிக்கை அதிகரித்து வந்துள்ளமை புள்ளி விபரத்தகவல்களில் இருந்து தெரியவந்துள்ளது.

கடந்த 1998ஆம் ஆண்டு 58 பேர் இந்த மாவட்டத்தில் தற்கொலை செய்து இறந்துள்ளார்கள். இது 1999 ஆம் ஆண்டு 61ஆகவும், 2000ஆம் ஆண்டு 62 ஆகவும் அதிகரித்துள்ளதாக இந்த ஆய்வினை மேற்கொண்ட வவுனியா சுகாதார வைத்திய அதிகாரி டாக்டர் ஆறுமுகம் கேதீஸ்வரன், வவுனியா நெருக்குளம் பிரிவின் பொதுச்சுகாதாரப் பரிசோதகர் க.மேஜேயா ஆகியோர் தெரிவித்திருக்கின்றனர்.

கடந்த 1998 ஆம் ஆண்டு 311 பேரும், 1999 ஆம் ஆண்டு 407 பேரும், 2000 ஆம் ஆண்டு 691 பேரும் தற்கொலை செய்து கொள்ள முயற்சித்துள்ளார்கள் என இவர்கள் மேற்கொண்ட அறிக்கையில் தெரிவிக்கப்பட்டுள்ளது.

வவுனியா ஆதார வைத்தியசாலையின் புள்ளிவிபரத்தகவல்களின் படி, 2000 ஆம் ஆண்டில் 514 பேர் உயிரிழந்துள்ளார்கள். இவர்களில் தற்கொலை செய்து கொண்டதன் மூலம் 62பேரும், ஏனைய காரணங்களினால் 452 பேரும் உயிரிழந்துள்ளதாகக் கணிப்பிடப்பட்டுள்ளது.

கடந்த ஆண்டில் தற்கொலை முயற்சியில் ஈடுபட்ட 691பேரில் 526 பேர் உயிரிழந்துள்ளார்கள். இவர்களில் 103 பேர் மேல் சிகிச்சைக்காக வவுனியா ஆதார வைத்தியசாலையில் இருந்து அனுராதபுரம் வைத்தியாசாலைக்கு அதிகாரிகளினால் அனுப்பி வைக்கப்பட்டிருந்தார்கள் என்பது குறிப்பிடத்தக்கது.

மாணவர்களும் உழையவர்களும் தற்கொலையின் மூலம் உயிரிழந்தவர்களில் 9 வீதமானவர்கள் பாடசாலை மாணவர்கள் என்று இந்த ஆய்வினையில் தெரிவிக்கப்பட்டுள்ளது.

மற்ற அந்த அறிக்கை தெரிவிக்கின்றது.

தனக்குத்தானே தீ மூட்டிக்கொண்டமை, நஞ்சருந்துதல், வேறு வழி முறைகள் ஆகியவற்றின் மூலம் தற்கொலை செய்து கொள்வதற்காக முயற்சிகள் மேற்கொள்ளப்பட்டுள்ளன. தற்கொலை முயற்சிகளில் ஈடுபட்டவர்களில் 21க்கும் 40க்கும் இடையே உழைக்கும் வயதினரே அதிகமாக இருப்பது கண்டறியப்பட்டுள்ளது. இவர்கள் அனைவருமே ஏதோ ஒருவகையில் குடும்பங்களின் உழைப்பாளிகளாக இருந்திருக்கின்றார்கள். இதனால், குடும்பத்தைக் கொண்டு நடத்துவதில் எதிர்கொண்ட பிரச்சினைகளுக்கு முகம் கொடுக்க முடியாத நிலையிலேயே தற்கொலை முயற்சியில் இவர்கள் குதித்திருக்கின்றார்கள்.

தற்கொலை செய்துகொள்ள முயற்சித்தவர்களில் 238 பேர் நலன்புரி நிலையங்களை சேர்ந்தவர்கள். இவர்களில் 24 பேர் உயிரிழந்துள்ளார்கள்.

போர்ச் சூழ்நிலை இடம் பெயர்வும் காரணம்

யுத்தச் சூழ்நிலை, தொடர்ச்சியானதும், அடுத்தடுத்ததுமான இடப்பெயர்வு, இராணுவத்தினர் பொலிசாரின் பாதுகாப்புச் செயற்பாட்டுக் கெடுபிடிகள், வதிவிடப் பிரச்சினைகள், வருமானம் போதாமை, வேலைவாய்ப்பின்மை, கல்வியைத் தொடர்வதில் ஏற்படும் பிரச்சினைகள், குடும்பப் பிரச்சினைகள், பாலியல் வன்முறைகள், பாலியல் தொடர்புகள், நீண்டகாலம் குடும்ப உறவினர்களை விட்டுப் பிரிந்திருத்தல், மதுபோதைப் பழக்கங்கள், தீராத நோய், சீதனக்கொடுமை, காதல் பிரச்சினைகள் போன்ற காரணங்களினால் தற்கொலை செய்து கொள்ள முயற்சித்தவர்கள் தூண்டப்பட்டுள்ளதாக அறியப்பட்டுள்ளது.

பிரச்சினைகளில் இருந்து விரைவில் விடுபட்டுவிட வேண்டும் என்பதற்காக உடனடியாக உயிரிழந்துவிட வேண்டும் என்ற உத்தேசத்துடன் ஆண்களே அதிக அளவில் தற்கொலை முயற்சிகளில் ஈடுபடுகின்றார்கள். அத்துடன் உயிரிழந்தவர்களின் எண்ணிக்கையிலும் ஆண்களே அதிகமாக இருக்கின்றார்கள் என்பதும் குறிப்பிடத்தக்கது.

போர்ச்சூழல் ஒன்றில் பல்வேறு தாக்கங்களுக்கு முகம் கொடுக்கும் அதேவேளையில் குடும்பத்தையும் சமூக ஓட்டத்தையும் கருத்திற்கொண்டு செயற்பட வேண்டிய சூழலுக்கு ஆளாகும் போது அதற்குரிய மனவலிமை, புற ஆதரவு என்பன இல்லாத காரணத்தினால் தற்கொலையை நாட வேண்டிய இந்தப் புதிய அதிகரித்த அழிவு முயற்சிகள் நிச்சயமாக தமிழ் சமூகத்தைப் பாழும் குழியில் வீழச்

செய்வதற்கே வழி வகுக்கும் என்பதையும் டாக்டர்.கேதீஸ்வரனும், பொதுச்சுகாதாரப் பரிசோதகர் மே. ஜெயாவும் சுட்டிக்காட்டியுள்ளார்கள்.

இந்த நிலைமையை மாற்றி மக்கள் மத்தியில் விழிப்புணர்வை ஏற்படுத்தவும், மன அழுத்தங்களுக்கு உள்ளாகுபவர்களுக்கு ஆதரவளிக்கத்தக்க செயற்பாடுகளைச் சமூகப் பொறுப்புள்ளவர்கள் மேற்கொள்ள முன்வரவேண்டும் என்றும் அவர்கள் தமது ஆய்வினையில் கோரியுள்ளார்கள்.

தற்கொலை முயற்சிகளை நடுப்பதற்குரிய ஆலோசனைகள்

சமூகப் பாதிப்பான தற்கொலை முயற்சி செயற்பாடுகளை தடுப்பதற்குரிய நீண்டகால அடிப்படையிலான நடவடிக்கைகள் குறித்து, இந்த ஆய்வினை மேற்கொண்ட டாக்டர் ஆறுமுகம் கேதீஸ்வரன் நெருக்குளம் பிரிவுப் பொதுச்சுகாதாரப் பரிசோதகர் கே.மேஜேயாவும் தமது ஆய்வினையில் தெரிவித்துள்ளார்கள்.

1. இடம் பெயர்ந்த மக்களை அடிப்படை வசதிகளுடன் மீள் குடியேற்றம் செய்தல்.

2. வவுனியா மாவட்டத்திற்கு ஏற்றவாறு இளம் வயதினருக்கு சிறுகைத்தொழில்களை ஊக்குவித்து இளைஞர் யுவதிகளுக்கு வேலை வாய்ப்பளித்தல்.

3. தற்கொலை செய்ய முயற்சித்தவர்களுக்கும் பிரச்சினை உள்ளவர்களுக்கும் உரிய ஆலோசனைகளை வழங்குதல். அத்துடன் சவால்களுக்கும் பிரச்சினைகளுக்கும் முகம் கொடுக்கும் வகையில் மனவலிமையை புற ஆதரவின் மூலம் வழங்குதல். இதனைப் பாடசாலை மட்டத்தில் இருந்து ஆரம்பிப்பதுடன் பாடசாலை செல்லாத நலன்புரி நிலையப் பிள்ளைகள் மட்டத்தில் இருந்து ஆரம்பிக்க வேண்டும்.

புள்ளி விபரங்களின் படி இடம் பெயர்ந்த மக்கள் மத்தியில் தற்கொலை முயற்சி கூடுதலாக தலையெடுத்துள்ளமை வேதனையான உண்மையாகும். இடம் பெயர்ந்த மக்கள் மத்தியில் யுத்த சூழ்நிலை காரணமாகக் காணப்படுகின்ற உளவியல் பிரச்சினைகள் மன அழுத்தங்களைப் போக்கி அவர்களின் அடிப்படை வசதிகளை ஏற்படுத்திக் கொடுத்தல் வேண்டும் என தெரிவித்துள்ள அவர்கள் இடம் பெயர்ந்த மக்கள் தமது சொந்த இடங்களுக்குத் திரும்பிச் சென்று இயல்பான சூழ்நிலையில் வாழ வழி செய்வதற்குரிய சமாதானமான நிலைமையை ஏற்படுத்துவதே இந்தப் பிரச்சினைக்கு நிரந்தரமான தீவாக அமையும் என்றும் அவர்கள் தெரிவித்துள்ளார்கள்.

நன்றி: (தமிழ் நெற்)

'அரசு அரத்தமற்ற யுத்தம் நடத்துகிறது புலிகளின் போர் நிறுத்தத்தை ஆதரிக்கிறேன்'

(நாகேந்திரன்)

இந்த நாட்டில் ஓர் கொடிய போர் நடந்து கொண்டிருக்கிறது. இதனால் அத்தியாவசிய பொருள்களின் விலை உயர்வும் வீண் உயிரிழப்பும் ஏற்பட்டுக் கொண்டிருக்கிறது. இந்த நிலையை உணர்ந்து விடுதலைப் புலிகள் ஒரு தலைப்பச்சு போர் நிறுத்தத்தை ஏற்படுத்திய போதும் அரசு அதனை நிராகரித்து யுத்தத்தை தொடர்கிறது.

பொருட்களின் விலையை அதிகரித்து அப்பணத்தை யுத்தத்திற்கு செலவிடுகிறது என நேற்று நடைபெற்ற ஆரையம்பதி மகா வித்தியாலய இல்ல விளையாட்டுப் போட்டியின் போது கலந்துகொண்டு உரையாற்றுகையில் பாராளுமன்ற உறுப்பினர் அலிசா ஹிர் மௌலானா தெரிவித்தார்.

மேலும் அவர் கூறுகையில், புலிகளின் ஒரு தலைப்பச்சு போர் நிறுத்தத்தை நான்

ஆதரிக்கின்றேன். புலிகள் சமாதானப் பேச்சுக்கு முன் வந்திருக்கும் இவ்வேளையில் பிரித்தானிய அரசு புலிகளை பயங்கரவாத தடைச் சட்டத்தில் இணைத்திருப்பது கவலைக்குரிய விடயம் என்றும் இந்நிலையை நீக்கவேண்டும் எனவும் அவர் கூறினார்.

தொடர்ந்து அவர் உரையாற்றுகையில், நமது பிரதேசத்

தில் இன்று கல்வி பின்தங்கிய நிலையில் உள்ளது. ஆகவே இந்த நிலையினை நிவர்த்தி செய்வதற்காக நான் பாராளுமன்றத்திலும், கல்வி அமைச்சிலும் அடிக்கடி பேசி வருகின்றேன். இது விடயமாக நடவடிக்கையும் எடுத்து வருகின்றேன். இதன் விளைவாக மட்டு/ஆரையம்பதி வித்தியாலயத்திற்கு விரைவில்

-மௌலானா எம்.பி-

ஆராதனை மண்டபம் கூடிய 3 மாடிக் கட்டிடம் ஒன்றையும் ஏற்படுத்தித் தர நான் ஆவண செய்துள்ளேன் எனவும் தெரிவித்தார்.

இவ் இல்ல விளையாட்டுப் போட்டிற்கு பாடசாலை அதிபர் சிதம்பரமுர்த்தி தலைமை தாங்கினார்.

தமிழின மக்கள் ஆற்றலுடன் தமிழ் பயணத்தை தொடர்வோம்

(வவுனியா நிருபர்)

தமிழின மக்களின் ஒருமித்த குரலுக்கு பிரித்தானியா மதிப்பளிக்காதது வேதனைக்கு உரியது என கிளிநொச்சி மாவட்டத்தின் கூட்டுறவுச் சங்கங்களின் ஒன்றியம் அறிக்கை ஒன்றில் தெரிவித்து உள்ளது.

அவ் அறிக்கையில் மேலும் தெரிவிக்கப்பட்டுள்ள தாவது:-

தனி ஒருவராக தனிப்பட்ட குழுவாக குறிப்பிட்ட குழுவாக வளர்ந்த விடுதலைப் போராட்டம் தமிழ் மக்களின் ஒருமித்த போராட்டமாக பரிணமித்து விடுதலையை நோக்கி முன்னேறும் இவ் வேளை உலக மெல்லாம் விடுதலைப் போராட்டத்தை விழித்திறந்து உற்று நோக்குகின்ற நேரம் பிரித்தானிய அரசு விடுதலைப் புலிகளை தடைப்பட்டியலில் சேர்த்தது வேதனைக்குரிய விடயமாகும். இது தமிழ் மக்களால் ஜீரணிக்க

முடியாததாகும்.

விடுதலைப் புலிகளின் போர் நிறுத்த அறிவிப்புக்கும், நோர்வே அரசின் பேச்சுவார்த்தை குறித்த நிலைப்பாட்டிற்கும், ஆதரவாகவும் விடுதலைப் புலிகளைத் தடை செய்யக் கூடாதென தமிழ் மக்கள் ஒருமித்த குரலில் கோரிக்கை விடுத்திருந்தும் மக்களின் அபிலாசைகளுக்கு மதிப்பளிக்காது சிங்கள பேரினவாத சக்திகளுக்கும் சிறீலங்கா அரசு பயங்கரவாதத்திற்கும் அங்கீகாரம் அளித்ததாகவே நாம் உணர் முடிகின்றது.

ஈழத்தமிழரின் விடுதலைக்குப் போராடும் இயக்கமான

தமிழீழ விடுதலைப் புலிகள் இயக்கத்தினரை உலக நாடுகளிடையே பயங்கரவாத இயக்கமாக சித்தரித்து கொச்சைப்படுத்த முற்பட்ட சிங்கள

தேசத்திற்கும், பிரித்தானிய அரசு விடுதலைப் புலிகளால் முண்டு கொடுத்து இன நெருக்கடி விடயத்தில் நேர்மையுடனும், இதய சுத்தியுடனும் அணுகாது ஒடுக்கப்படும் இனம் ஒன்றின் உரிமைப் போரிற்கான தடைகளை விதித்ததினால் எதையும் சாதிக்கப் போவதில்லை தமிழீழ விடுதலைப் போராட்டம், பயங்கரவாத போராட்டம் அல்ல இது தமிழர்கள் தமது சுயநிர்ணயத்திற்காக போராடும் போராட்டம் என்பதை மீண்டும், மீண்டும் பிரித்தானிய அரசிற்கு மட்டும் சிங்கள தேசத்திற்கும், அனைத்துலகிற்கும் எடுத்துரைக்கவும் தமிழ் மக்கள் எல்லோரும் ஆற்றலுடன் எம் மண்ணிற்காக எதையும் செய்ய உள்ளோம். தமிழீழ பயணத்தைத் தொடர்வோம் என அவ் அறிக்கையில் தெரிவிக்கப்பட்டுள்ளது.

-கூட்டுறவுச் சங்க ஒன்றியம்-

சரணடைந்த இளைஞருக்கு இரு வருட கடுழியச் சிறை!

(யாழ் நிருபர்)

சிறைக் காவலரைத் தாக்கிவிட்டுத் தப்பியோடிய தமிழ் இளைஞர் ஒருவருக்கு யாழ் நீதிமன்றத்தில் இரண்டு வருட கடுழிய சிறைத் தண்டனை விதிக்கப்பட்டுள்ளது.

பயங்கரவாத தடைச் சட்டத்தின் கீழ் களத்துறைச் சிறையில் தடுத்து வைக்கப்பட்டிருந்த கோண்டாவில்லைச் சேர்ந்த மார்க்கண்டு சுதன் என்பவர், கடந்த மாதம் 22ம் திகதி கப்பலில் யாழ் நீதிமன்றத்

தில் உள்ள வழக்குத் தவணைக்காக அழைத்து வரப்பட்டிருந்தார். யாழ் பஸ் தரிப்பு நிலையத்தில் வந்திறங்கியதும், அருகிலிருந்த சிறைக்காவலரைத் தாக்கி விட்டு இவர் தப்பியோடி விட்டார்.

எனினும், மறுநாள் சர்வதேச செஞ்சிலுவைச் சங்கத்தின் மூலம் இவர் பொலிசாரிடம் சரணடைந்தார். சரணடைந்த இவருக்கு யாழ் நீதிபதி விக்கிராஜா சிறைக்காவலரைத் தாக்கி விட்டு தப்பியோடிய குற்றத்திற்காக இரு வருட

கடுழிய சிறைத்தண்டனையை வழங்கியதாக அங்கிருந்து வரும் தகவல்கள் தெரிவிக்கின்றன.

இது பற்றி மேலும் தெரிய வருவதாவது, பயங்கரவாத தடைச்சட்டத்தின் கீழ் இவரின் மேல் குற்றஞ்சாட்டப்பட்டுள்ள வழக்கு தொடர்ந்தும் விசாரணை செய்யப்படும் என்றும், தற்போது வழங்கிய தீர்ப்பு அவர் தப்பியோடியதற்காகவே என்றும் நீதிமன்ற வட்டாரங்கள் கருத்துத் தெரிவித்துள்ளன.

'வயது முதிர்ந்த புலி உறுப்பினர்கள் கூட ஐயா என அழைத்துப் பழகினர்'

(வவுனியா நிருபர்)

விடுதலைப் புலிகளால் அண்மையில் விடுதலை செய்யப்பட்ட மாமடுவைச் சேர்ந்த நன்றீர் மீனவர்கள் இருவரையும் நமது நிருபர் சந்தித்து விபரம் கேட்ட போது

தம்மை விடுதலைப் புலிகள் பிடிக்கும் போது படையினர் சீருடை இல்லாது நிற்பதாகக் கருதியே பிடித்ததாகவும், தாம் மீனவர் என அறிந்ததும், செஞ்சிலுவைச் சங்கத்தின் ஊடாக விடுவிக்கப்படுவோம் என

விடுதலைப் புலிகளின் உறுப்பினர்கள் உறுதியளித்ததுடன், தமக்கான உணவு, உடை என்பனவற்றிற்கு எந்த விதமான குறைகளும் இல்லாது கவனித்ததுடன் மிகவும் அன்பாகப் பழகினர் எனவும் கூறியுள்ளனர்.

இந்த இரு மீனவர்களும் மேலும் கூறுகையில் தாங்கள் பிடிக்கப்பட்ட முதல் நாள் கைகள் இரண்டும் கட்டப்பட்ட நிலையில் வைத்திருந்ததாகவும் ஒரு மாதத்திற்குள் கைதிகள் போன்ற நிலையைத் தளர்த்தி தங்களுடன்

சகஜமாகப் பழகியதாகவும் ஏனைய இடங்களில் நடமாடித்திரியக்கூடிய விதத்தில் தங்களை வைத்திருந்ததாகவும் இவர்கள் கூறினார்கள்.

தாங்கள் விடுவிக் கப்படும் வரை, அதாவது மூன்று மாதங்களும் தங்களுக்கு எந்த விதமான குறையுமில்லாது தங்களைப் பார்க்கிலும் வயது அதிகமான விடுதலைப் புலி உறுப்பினர்கள் கூட தங்களை "ஐயா" என அன்பாக அழைத்துப் பழகியதாகவும் இவ் இரு மீனவர்களும் கூறினார்கள்.

செய்திச்சுருக்கம்

தமிழக இணைய நிபுணர் வருகை

தமிழ் நாட்டைச் சேர்ந்த இணையத்துறை விற்பன்னரும் தமிழக முதலமைச்சரின் தகவல் தொழில்நுட்ப ஆலோசகருமான பேராசிரியர். எம்.ஆனந்தகிருஷ்ணன் நான்கு நாள் விஜயமொன்றை மேற்கொண்டு இலங்கை வருகிறார். மார்ச் 6ம் திகதி கொழும்பு வரும் பேராசிரியர் அன்று மாலையே திருகோணமலை வந்து சேர்வார்.

போரில் சேதமடைந்த 45

யாழ் மாவட்டத்தில் யுத்த அநர்த்தங்களால் செயலிழந்துள்ள 45 கைத்தொழில் நிறுவனங்களை மீண்டும் இயங்கவைக்க வடக்கு மீள் குடியமர்வு புனர்வாழ்வு புனரமைப்பு அதிகார சபை நிதியுதவி வழங்கவுள்ளதாக சபையின் தலைவர். ஏ.வாமதேவா அறிவித்துள்ளார்.

ஒவ்வொரு நிறுவனங்

அகதி நிவாரணத்தில் பாரபட்சம்

வாழைச்சேனையில் அமைந்துள்ள ஒரு அகதி முகாமைப் பராமரித்து வரும் கிராம சேவையாளர் ஒருவர் அகதிகளுக்கு நிவாரணம் வழங்குவதில் பாரபட்சம் காட்டி வருவதாகப் புகார் தெரிவிக்கப்பட்டு கின்றது.

கடந்த புதன் கிழமை இந்த அகதிகளில் ஒரு சிலர் நிவாரணம் பெறுவதற்காக மேற்படி கிராம சேவையாளரின் வீட்டில் அமைந்துள்ள அலுவலகத்திற்குச் சென்று அதற்கான

அம்புலன்சில் நோயாளரைக்

கொண்டு செல்வதில் சிரமம்
வாழைச்சேனை மாவட்ட வைத்தியசாலையில் இருந்து மட்டக்களப்பு வைத்தியசாலைக்கு இரவு வேளைகளில் நோயாளிகளை ஏற்றிச் செல்லும் அம்புலன்ஸ் வண்டியின் சகல லைட்டையும் அணைத்து விட்டே செல்ல வேண்டுமென பிள்ளையாரடியில் உள்ள விசேட அதிரடிப்படையினர் அறிவித்துள்ளதால் இரவில் நோயாளிகளை அவசர சிகிச்சைக்காக கொண்டு செல்ல முடியாத நிலை ஏற்பட்டுள்ளது.

வெள்ளிக் கிழமை இரவு கர்ப்பிணித்தாய் ஒருவரை வாழைச்சேனையிலிருந்து ஆபத்தான நிலையில் மட்டக்களப்பு வைத்திய சாலைக்குக் கொண்டு செல்லும் போது பிள்ளையாரடியில் வைத்து அதிரடிப்படை முகாமில் வழி

மார்ச் 7ம் திகதி மாலை தமிழ்த்தகவல் தொழில்நுட்ப ஒழுங்கமைப்பு திருகோணமலை நகர மண்டபத்தில் பொது மக்களுக்கென ஒழுங்கு செய்யும் இணையத் தொழில்நுட்ப அறிவியல் கலந்துரையாடலில் 'தமிழ் இணையம்' என்ற கருப்பொருளில் பேராசிரியர்.ஆனந்தகிருஷ்ணன் உரையாற்றுவார் என்று அறிவிக்கப்பட்டுள்ளது

நிறுவனங்களுக்கு உதவிகளுக்கும் ஐம்பது இலட்சம் ரூபா என்ற அடிப்படையில் மூன்று வருடத்தில் திருப்பிச் செலுத்தக் கூடியதாக இந்நிதி வழங்கப்படும். அதிகார சபை சேதமடைந்து இயங்க முடியாத நிறுவனங்களின் விபரங்களை சம்பந்தப்பட்டவரிடம் கோரி புனரமைப்புச் செய்ய நிதி வழங்கவுள்ளது.

சிட்டையினைத் தருமாறு கேட்ட போது இன்று புதன்கிழமை தர முடியாது நாளை வருமாறு கூறிவிட்டு பிரதேச செயலகத்திற்குச் சென்றுள்ளார்.

இது தொடர்பாக இந்த அகதிகள் பிரதேசச் செயலகத்தின் அதிகாரிகளிடம் முறையிடச் சென்ற போது அலுவலகத்தினுள் வைத்து இவர்களில் ஒருவரை கிராம சேவையாளர் தாக்குவதற்கு முற்பட்டதாக இவர்கள் புகார் தெரிவித்துள்ளனர்.

மறித்த அதிரடிப்படையினர் இனிமேல் இரவில் அம்புலன்ஸ் வண்டி வருவதென்றால் சத்துருக் கொண்டான் ஓசானம் வலது குறைந்தோர் இல்லச் சந்தியிலிருந்து பிள்ளையாரடி படைமுகாமைத் தாண்டும் வரை அனைத்து வெளிச்சத்தையும் அணைத்து விட்டே செல்ல வேண்டும் என அறிவுறுத்தப்பட்டுள்ளனர்.

ஆனால் நோயாளிகளை அம்புலன்ஸ் வண்டியில் ஏற்றிச் செல்லும் போது மிகவும் வேகமாகச் செல்ல வேண்டிய நிலை உள்ளது. இந்நிலையில் வெளிச்சமின்றிச் செல்ல முடியாது என அதிரடிப்படையினரிடம் அம்புலன்சில் சென்றவர்கள் எடுத்துக் கூறியும் படையினர் இணக்கம் தெரியவில்லை

ஜெயலலிதா ஆட்சியில் உயர் பதவி வகித்த அதிகாரிக்கு 4 வருட சிறையும் அபராதமும்

சென்னை, மார்ச் 3- தமிழகத்தில் ஐ.ஏ.எஸ். அதிகாரியாக 1-1-85 முதல் 31-5-97 வரை பல்வேறு உயர் பதவிகளில் இருந்த எச்.எம்.பாண்டே வருமானத்தை மீறி ரூ.1 கோடியே 3 லட்சத்துக்கு சொத்து வாங்கி குவித்ததாக லஞ்ச ஒழிப்பு போலீசார் அவர் மீது வழக்கு தொடர்ந்தனர். இந்த வழக்கு 1-வது தனிக் கோர்ட்டில் நீதிபதி ஆறுமுகப் பெருமாள் ஆதித்தன் முன்னிலையில் நடந்தது.

15-10-99-ல் இந்த வழக்கில் போலீஸ் துணை துப்பிரண்டு முருகேசன் குற்றப் பத்திரிகை தாக்கல் செய்தார். 24-12-99-ல் குற்றச்சாட்டு பதிவு செய்யப் பட்டது. பின்னர் 19-1-2000 முதல் அரசு தரப்பு சாட்சி விசாரணை தொடங்கியது. மொத்தம் 79 பேர் அரசு தரப்பில் சாட்சியம் அளித்தனர். பாண்டேவின் விவாகரத்தான மனைவி, மகள், மருமகன் ஆகியோரும் இதில் அடங்குவார்கள். பாண்டே தரப்பில் 11 பேர் அவருக்கு ஆதரவாக சாட்சியம் அளித்தனர்.

நேற்று நீதிபதி ஆறுமுகப் பெருமாள் ஆதித்தன் தீர்ப்பை கூறினார். அவர் கூறியதாவது:-



ஊழல் வழக்கில் தண்டிக்கப் பட்ட ஐ.ஏ.எஸ். அதிகாரி பாண்டே தனி நீதிமன்றத்தில் இருந்து வந்த போது எடுத்தப் படம்

குற்றவாளி தனக்கு குறைந்த பட்ச தண்டனை வழங்க வேண்டினார். ஆனால் அவர் மீதான குற்றச்சாட்டு சந்தேகத்துக்கு இடமின்றி நிரூபிக்கப்பட்டு இருக்கிறது. எனவே அதிகப்பட்ச தண்டனை வழங்க வேண்டியது அவசியம் ஆகிறது. அவருக்கு 4 ஆண்டு கடுங்காவல் தண்டனையும், ரூ.1 லட்சம் அபராதமும் விதிக்கிறேன்.

அவர் வருமானத்தை மீறி சேர்த்த சொத்து ரூ.1 கோடியே 1 லட்சத்து 32 ஆயிரத்து 107 என்று தீர்மானிக்கிறேன். கிரிமினல் சட்டம் 12-வது பிரிவு 1944-ன்படி இந்த சொத்துக்களை அரசு பறிமுதல்

செய்ய உத்தரவிடுகிறேன். அப்பீல் காலம் முடிந்த பிறகு, சென்னை மாவட்ட கலெக்டர் இதை பறிமுதல் செய்யலாம்.

இந்த தீர்ப்பு, ஜெயலலிதா ஆட்சிகால ஊழல் வழக்குகள் தொடர்பான 18-வது தீர்ப்பு ஆகும்.

பாண்டேவுக்கு ஏற்கனவே கவர் டி.வி. ஊழல் வழக்கில் 5 ஆண்டு ஜெயில் தண்டனையும், கொடைக்கானல் பிளசண்ட் ஸ்டே ஓட்டல் வழக்கில் 1 ஆண்டு ஜெயில் தண்டனையும் விதிக்கப்பட்டு இருப்பது குறிப்பிடத்தக்கது.

அ.தி.மு.க கூட்டணி வேண்டுமா? சோனியா நியமித்தக் குழு

(சென்னை) அதி.மு.க.வுடன் கூட்டணி அமைப்பதா? வேண்டாமா? என்பது பற்றி ஆய்வு செய்வ தற்காக 5 பேர் கொண்ட குழுவை சோனியா காந்தி நியமித்துள்ளார்.

அ.தி.மு.க. அணியில் பா.ம.க. சேர்ந்ததால் அந்த கூட்டணியில் பெரும் குழப்பம் நிலவி வருகிறது. காங்கிரசும், த.மா.காவில் ஒரு பிரிவினரும் அ.தி.மு.க. கூட்டணிக்கு கடும் எதிர்ப்பு தெரிவித்து வருகின்றனர். அதி.மு.க.வுடன் கூட்டணி அமைப்பதா? வேண்டாமா என்பது பற்றி காங்கிரஸ், த.மா.கா. இணைந்தே முடிவு செய்யும் என்று அறிவிக்கப்பட்டது.

இதற்கிடையில் தமிழக காங்கிரஸ் தலைவர் இளங்கோவன் நிருபர்களிடம் கூறிய தாவது:-


தமிழகத்தில் தேர்தல் தேதி அறிவிக்கப்படுவதற்கு இன்னும் கால அவகாசம் நிறையவே உள்ளது. எனவே கூட்டணி பற்றி, நாங்கள் (காங்கிரஸ்-த.மா.கா.) ஒரு முடிவுக்கு வரவும் கால அவகாசம் உள்ளது. மற்றபடி அ.தி.மு.க. கூட்டணியில்தான் காங்கிரஸ் உள்ளது. அந்த கூட்டணியில் பா.ம.க. வந்து சேர்ந்ததால்தான் இப்போது பிரச்சினை எழுந்துள்ளது. புதுவையில் தற்போது காங்கிரஸ் ஆட்சியில் உள்ளது. அங்கு ஆட்சி அமைப்பது யார் என்பது தொடர்பாகத்தான் குழப்பம் நீடிக்கிறது.

எனவே இந்த தேர்தலில் அ.தி.மு.க.வுடன் கூட்டணி அமைப்பதா? வேண்டாமா என்பது குறித்து முடிவு செய்வதற்காக காங்கிரஸ் தரப்பில் 5 பேர் கொண்ட குழுவை சோனியா காந்தி நியமனம் செய்துள்ளார். இந்தக் குழுவில் காங்கிரஸ் மூத்த தலைவர்கள் பிரணாப் முகர்ஜி,



புத்தர் சிலை உடைப்பு

உலக தலைவர்களுக்கு வாஜ்பாய் கடிதம் (புதுடெல்லி)



மனித நாகரிகத்தின் வளர்ச்சியாக, கலாச்சார சின்னமாக விளங்கும் இந்த புத்தர் சிலைகளைத்தான் தலிபான் அடிப்படைவாதிகள் இடித்து வருகின்றனர்.

ஆப்கானிஸ்தானில் உள்ள புத்தர் சிலைகளை உடைத்து நொறுக்க தீவிரவாத இயக்கமான தலிபான் இயக்கம் உத்தரவிட்டது. அதைத் தொடர்ந்து அங்குள்ள புத்தர் சிலை உடைக்கப்படுகிறது.

அந்த நாட்டில் உள்ள பிரமாண்டமான 2 சிலைகளை பீரங்கியை பயன்படுத்தி தகர்க்கும் பணி தொடங்கி விட்டது.

அதுபற்றி அமெரிக்கா, ரஷியா, இங்கிலாந்து, பிரான்சு, ஐப்பான், சீனா உள்பட உலக நாட்டு தலைவர்களுக்கு பிரதமர் வாஜ்பாய் கடிதம் எழுதியுள்ளார். அதில் புத்தர் சிலையை உடைக்கும் தலிபான் இயக்கத்தின் அவமானகரமான செயலுக்கு எதிராக மனித வர்க்கம் குரல் கொடுக்க வேண்டும் என்று கூறியுள்ளார்.

இரவல் இருதயம் கிடைக்காததால் 12 நாள் குழந்தை மரணம்



இரவல் இருதயம் கிடைக்காததால் குழந்தையை இழந்து தவிக்கும் பெற்றோர்

கதய் பிரோக்டர் தம்பதியருக்கு மசய் என்ற பெண் குழந்தை பிறந்தது. அதற்கு இருதயத்தில் 4 பெரிய பாதிப்பு இருந்தது. குழந்தை உயிர் பிழைக்க வேண்டும் என்றால் உடனடியாக இருதய மாற்று ஆபரேஷன் செய்யவேண்டும் என்ற கட்டாயம் ஏற்பட்டது. எனவே இருதயத்தை தானமாக

அர்ஜன்சிங், குலாம் நபி ஆசாத், மாதவரால், சிந்தியா, அம்பிகா சோனி ஆகியோர் இடம்பெற்றுள்ளனர். இந்தக் குழுவினர் தமிழக காங்கிரஸ் தலைவர்களுடன் விரிவாக ஆலோசனை நடத்தி தங்கள் முடிவை சோனியாவிடம் தெரிவிப்பார்கள். அவர் மூப்பனார்டுன் பேசிவிட்டு, அ.தி.மு.க.வுடன் கூட்டு வைப்பதா வேண்டாமா என்று அறிவிப்பார்.

பெற பெயர் பதிவு செய்யப் பட்டது. 2 நாள் ஆகியும் பொருத்தமான இருதயம் கிடைக்கவில்லை. இதையடுத்து அந்த பச்சைக்குழந்தையின் இருதயம் வலுவடைய 12 மணி நேர ஆபரேஷன் செய்யப்பட்டது. அதன்பிறகும் இருதயம் கிடைக்கவில்லை. இதனால் 12 நாளில் அந்த குழந்தை மரணம் அடைந்தது. இதை லண்டன் ராயல் பிரோம்டன் மருத்துவமனை செய்தி தொடர்பாளர் தெரிவித்தார்.

இரவல் இருதயம் கிடைக்காததால் அந்த குழந்தையை காப்பாற்ற இயலவில்லை. பச்சிளம் குழந்தையை பறிகொடுத்த பெற்றோர் (படத்தில் இருப்பவர்கள்) மிகுந்த கவலை அடைந்தனர். உடல் உறுப்புகள் தானத்தில் ஊழல் நடப்பதால், உறுப்புகளை சேமித்து வைக்க முடியவில்லை என்று அவர்கள் குற்றம்சாட்டினார்கள்.



விண்ணிலிருந்து சீறி பாய்ந்தபடி பூமியில் வீழும் எரிகற்கள்

இங்கிலாந்தில் உள்ள யார்க் என்ற இடத்தில் சில்வியா என்ற பெண் தனது 2 நாய்களுடன் காலாற நடந்து சென்று கொண்டு இருந்தார். அப்போது காதை செவிடாக்கும் ஒசையுடன் படுபயங்கர வேகத்தில் ஒரு பொருள் வானில் இருந்து வந்து அவர் அருகே சில அடி தூரத்தில் விழுந்தது. அது விழுந்த இடத்தில் 3 அடி பள்ளம் ஏற்பட்டது. அந்த பொருளில் இருந்து புகையும் வந்தது. உடனே சில்வியா அதுபற்றி போலீசுக்கு தகவல் கொடுத்தார்.

உடனே போலீசாரும் அவர்களை தொடர்ந்து அருங்காட்சியக அதிகாரிகள், பல்கலைக்கழக விஞ்ஞானிகள் வெடிகுண்டு நிபுணர்களும் அங்கு விரைந்து வந்தனர்.

அவர்கள் அந்த பொருளை சோதித்தபோது அது, வானில் இருந்து விழுந்த எரிகல் என்பது தெரியவந்தது. அதை சோதனைக்காக விஞ்ஞானிகள் எடுத்து சென்று உள்ளனர். இங்கிலாந்தில் இதற்கு முன்பு 1991-ம் ஆண்டு இதேபோன்று ஒரு எரிகல் வந்து விழுந்து இருக்கிறது.

இப்போது விழுந்த எரிகல் 12 சென்டிமீட்டர் அகலம் இருக்கிறது. அந்த எரிகல் விழுவதை நேரில் பார்த்த சில்வியா கூறும்போது, பயங்கர சத்தத்தை கேட்டு நான் பதறிப்போனேன். அதுதான் என் வாழ்க்கையின் கடைசி நிமிடம் என்று நினைத்தேன். அது என்ன என்று அப்போது எனக்கு தெரியாது என்றார்.

கல்முனை வைத்தியசாலை அவல நிலைக்கு யார் காரணம்? நல்லதையும் பாருங்கள்!

கல்முனை ஆதார வைத்தியசாலையின் அவல நிலை என்ற தங்கள் பத்திரிகையில் வந்த கட்டுரையை 3-3-2001 பார்த்தேன் அதன் தற்போதைய மாவட்ட அதிகாரி என்பதனால் அதை எழுதுகிறேன்.

கட்டுரையாளர் எழுதியுள்ளது போல மிக குறுகிய தூரத்தில் இரண்டு ஆதார வைத்தியசாலைகள் என்பதும் அதை எதிர்த்த போராட்டங்களும் வழக்குகளும் அரசியலாளர்களினால் ஏற்பட்ட பிரச்சினை. மக்களும் மக்கள் பிரதிநிதிகளும் அதை கவனிக்க வேண்டும்.

ஆனால் கட்டுரையாளர் குறிப்பிட்டது போல் மருந்துகள் ஒரே பேப்பரில் சுற்றப்படுவதில்லை தனித்தனி கடதாசிகளில் சுற்றப்பட்டு பாவனை முறை பற்றி விளக்கம் அளிக்கப்பட்டே கொடுக்கப்படுகின்றன. பல தடவைகள் நாம் பிரதி சுகாதார சேவைகள் பணிமனையில் மருந்து சுற்ற பேப்பர் கேட்டும் அவை இல்லை என்ற நிலையில் அபலில் உள்ள பாடசாலைகளில் இருந்து பழைய புத்தகங்களை வாங்கி அவை மூலமே வழங்கி வருகிறோம் என்பதை கூற விரும்புகிறேன் எனவே கட்டுரையாளர் இதை எழுத முன் என்னோடு தொடர்பு கொண்டிருப்பின் இன்னும் சில

தகவல்களை பெற்றிருக்க முடியும்.

ஆறு உதங்களாகியும் எனக்கு விடுதி தரவில்லை

வைத்திய அதிகாரியான நான் 30-8-2000 அன்று பதவி ஏற்றேன் ஆனால் இன்று வரை கடந்த ஆறு மாதங்களாக எனக்குரிய உத்தியோகபூர்வ விடுதி இன்னமும் பழைய மாவட்ட வைத்திய அதிகாரியினால் கையளிக்கப்படவில்லை. இது குறித்து நான் பல தடவைகள் எழுத்து மூலமும் வாய் மூலமும் கல்முனை பிரதி அதிகார சேவைகள் பணிப்பாளரிடம் முறையிட்ட்டுள்ளேன். இன்று வரை எனக்கு எந்த விதப்பதிலும் இல்லை அந்நிலையில் மட்டக்களப்பில் வசிக்கும் நான் பல சிரமங்களுக்கு மத்தியில் எனது நிர்வாக கடமைகளை செய்து வருகிறேன். தினக்கதிரில் வெளியான கட்டுரைக்கு பதிலளிக்க வேண்டிய நிலையில் இந்த கசப்பான உண்மையை நான் வெளியே சொல்ல வேண்டியுள்ளது.

இது குறித்து வைத்திய சாலை அபிவிருத்திக் குழுவின் கூட எந்த கவனமும் செலுத்தவில்லை, உயர் அதிகாரிகளும் பாராமுகமாக உள்ளனர்.

ஆலோசனை மட்டுமே நாம் வழங்க முடியும்

மேலும் கட்டட புனரமைப்பு மின் உபகரணம் திருத்தல் என்பன பிரதி சுகாதார அமைச்சினூடாக விளம்பரப்படுத்தி கட்டடத்திணைக்களம் மூலம் ஒப்பந்தக்காரர்க்கு கொடுக்கும் கட்டட பொறியியலாளர்களின் மேற்பார்வையில் மட்டுமே நாம் வழங்க முடியும்.

கட்டுரையாளர் எழுதியது போல அபிவிருத்திக் கூட்டத்தில் எவரும் தாக்கப்படவில்லை ஆனால் சில கட்சி உறுப்பினரிடையே வாக்குவாதங்கள் கடும் வார்த்தை பிரயோகத்திற்கு வழிவகுத்தது. அது பின்னர் தீர்க்கப்பட்டது. அதில் குறிப்பிட்டுள்ள பொறுப்புள்ள வைத்திய அதிகாரிகள் இல்லை என்பதை அழுத்தமாக தெரிவிக்கிறேன் அதே வேளை பெயரைக் குறிப்பிட்டிருப்பின் அல்லது சரியான வார்த்தைப் பிரயோகம் இருந்திருப்பின் சரியாக இருந்திருக்கும்.

நல்ல செயல்களைச் சொல்லவில்லை

மேலும் இந்த வைத்திய சாலையில் அண்மையில் நடைபெற்று வரும் நல்ல செயற்பாடுகள் எதையும் கட்டுரையில்

கருத்தரங்கு

இது உங்கள் பக்கம்

மீண்டும் கருத்தரங்கு இப்பகுதியில் ஆரம்பமாகியிருக்கிறது. தேர்தலுக்குப் பின் மக்கள் பிரதிநிதிகளிடம் எதிர் பார்க்கும் தேவைகள், அரசியல் நிலைமை நோர்வேயின் சமாதான முயற்சிகள் போன்ற பல விஷயங்களில் வாசக நேயர்கள் தங்கள் கருத்துக்களை இப்பகுதியில் வெளியிட வாய்ப்பளித்திருக்கிறோம். இனி இது உங்கள் பக்கம்.

ஆசிரியர்

குறிப்பிடாதது மனக்குறையே.

பல ஆண்டுகளாக நடைபெறாதிருந்த கிளிநிக்குகள் மீண்டும் ஆரம்பிக்கப்பட்டுள்ளன மட்டக்களப்பு போதனா வைத்திய சாலையைச் சேர்ந்த கண் விசேட நிபுணர் மன நோயியல் விசேட நிபுணர் காது, மூக்கு, தொண்டை விசேட நிபுணர் ஆகியோர்களின் கிளிநிக்குகள் மாதா மாதம் நடைபெறுகின்றன நூற்றுக்கணக்கான நோயாளிகள் சிகிச்சை பெற்று வருகின்றனர் இதனால் அவர்களின் நோய்ச் செலவு பணச் செலவு அலைச்சல் என்பன தவிர்க்கப்பட்டுள்ளதாக அவர்கள் மகிழ்ச்சி தெரிவிப்பதை காண்கின்றோம்.

பல ஆண்டுகளாக விடுதிக்கு வெளியே வசிக்கும் டாக்டர்களால் இரவுக் கடமை செய்யப்படவில்லை (நாட்டு நிலை

யை காரணம் காட்டி) பலத்த எதிர்ப்புகளின் பின் அண்மைக் காலமாக பெரும்பாலானோர் இரவுக் கடமையை செய்யத் தொடங்கியுள்ளனர்

கல்முனைச் செஞ்சிலுவைச் சங்க தொண்டர்களின் நாளாந்த வைத்திய சாலை சுத்தமாக்கும் வேலை பூந்தோட்ட பராமரிப்பு என்பன நடைபெறுகின்றன.

உலக தரிசன நிறுவனம் சிறுவர் விடுதியை பல லட்சம் ரூபாய் செலவில் புனர்நிர்மாணம் செய்து மிகவும் சுத்தமான ஒரு விடுதியாக்கியுள்ளனர்.

ஆதார வைத்தியசாலை பொது வைத்தியசாலையாவதற்கு

வைத்தியசாலையின் எல்லாத்தர ஊழியர்களும் சேர்ந்து ஒரு நலன்புரி சங்கத்தை தோற்று வித்துள்ளதோடு விடுதியில் சிகிச்சைபெறும் சிறிய நோயாளர்களுக்கு உடுதுணிகள் வழங்குவதோடு அவர்களின் போக்குவரத்து செலவிற்கும் பண உதவி புரிகின்றனர். கல்முனை லயன்ஸ் கழகத்தினர் 50000 ரூபா பெறும்தியான நீர்த்தாங்கிகளை அமைத்துத்தரவுள்ளனர்.

பல மாதங்களின் பின் புதிய பெண் நோயியல் மகப் பேற்று நிபுணர் டாக்டர் ருத்ராள் சேவை ஆரம்பிக்கப்பட்டுள்ளது.

மேலும் ஒரு ஆதார வைத்தியசாலை பொது வைத்திய சாலை ஆக வேண்டுமாயின் 4 முக்கிய துறைகளிலும் விசேட நிபுணர்களின் சேவை அங்கு இருக்க வேண்டும் எனவே கட்டடங்களை விட முக்கியமான வைத்திய நிபுணர்களை இங்கு வரவழைக்க இங்கு அரசியல் வாதிகளும் உயர் அதிகாரிகளும் இதய சுத்தியுடன் தொழிற்பட வேண்டும் அதை விடுத்து இன, மொழி ரீதியாக வைத்திய சாலையை நோக்கின் முன்னேற்ற முடியாது. இதை முன்னின்று செய்ய வேண்டிய அபிவிருத்திக் குழு தம் உறுப்பினர்க்கிடையே பதவிப் போட்டிகளை நாடாத்தினால் எப்படி குறைகளைத் தீர்ப்பது?

கட்டுரையாளர் குறிப்பிட்டது போல எப்போ இம் மருந்தகம் மாறுவது? என்பது இங்குள்ள மக்களின் ஒற்றுமையிலும் வைத்திய சாலையின் அபிவிருத்தியில் தனிப்பட்ட நலன்களை விடுத்து வைத்திய சாலையின் முன்னேற்றத்தை கவனத்தில் கொள்பவர்கள் அபிவிருத்தியை பதவிப்போட்டியின்றி ஒற்றுமையாக செயற்படுத்தினால் நிச்சயம் வைத்திய சாலை முன்னேறும் அதற்கு நிர்வாகத்தினதும், ஊழியர்களினதும் ஒத்துழைப்பு என்றும் இருக்கும்.

டாக்டர். எம்.ஞானகுமார் மாவட்டவைத்திய அதிகாரி கல்முனை ஆதாரவைத்தியசாலை

நவீன ஓவிய நுட்பங்களைச் சித்தரித்த மகாஜனக் கல்லூரிக் கண்காட்சி

மாசி மாதம் 17ம்-18ம் திகதிகளில் மட்டக்களப்பு மகாஜனக் கல்லூரி கேட்போர் கூடம் அழகுச் சித்திரங்களால் அழங்கரிக் கப்பட்டிருந்தது. மட்டக்களப்பு பிரதேசத்தின் நவீன மரபு வழி ஓவியர்களின் அண்மைக் காலத்துப் படைப்புக்கள் காட்சிப் படுத்தப்பட்டிருந்தன. கல்வித் திணைக்களத்தினரின் ஆதரவுடன் இக்கண்காட்சி நடாத்தப்பட்டதால் பாடசாலை மாணவர்களின் ஆக்கங்களும் கூடுதலாக வைக்கப்பட்டிருந்தன அத்துடன் இத்துறையில் ஆர்வம் உள்ளவர்களின் படைப்புக்களும் இக்கலைக் கூடத்தை அலங்கரித்தன.

கல்வித்துறை சார்ந்த ஓவியங்களில் ஓவியப்படத்துறை சார்ந்த ஸ்ரீ கமலச்சந்திரன் அவர்களது படைப்புக்கள் பாராட்டத்தக்கவை. கிக்கோ, கோ.குலராஜ் ஆகியோரின் ஓவியங்களும் ரசிக்கத் தக்கவை. புதிய ஓவியக் கலைஞர்களில் சஞ்சீவ் முன் வைத்திருக்கும் கலைச்சுவடுகளை புகழாது இருக்கமுடியாது. அத்தோடு பாடசாலை மாணவர்களின் படைப்புக்களையும் இச்சந்தர்ப்பத்தில் நினைத்துப்பார்ப்பது அவசியமாகும்.

ஓவியங்களின் வடிவமைப்பில் முன்னேற்றகரமான நுட்பங்களை அடையாளப்படுத்தலாம் ஆயினும் பொருளை வெளிப்

படுத்தும் முறையில் முரண்பாடுகளை அவதானிக்க முடிந்தமை குறிப்பிடத்தக்கது. ஓவியக் கண்காட்சி சிவராத்திரி விழாவினை நினைவுபடுத்தியது. சிவ வடிவங்களும் சிவ தாண்டவங்களும், வெவ்வேறு பட்ட உத்திரூடன் ஓவியமாக தீட்டப்பட்டிருந்தன. ஸ்ரீகமலச்சந்திரன், கிக்கோ ஆகியோரின் ஓவியங்கள் நவீனபணியைப் பின் பற்றியவை. ஓவியர் குலராஜனின் படைப்புக்கள்

தேவ. சிகனதமன்

நவீனத்துவ பாணியையும் மரபு வழி ஓவிய நுட்பங்களையும் இணைத்து கருத்து சிதையாச் சித்திரங்களாக விளங்கின.

மகாஜனக் கல்லூரி ஓவியங்களை ரசிக்கும் போது மட்டக்களப்பு ஓவிய மரபுகளை சிந்திக்கும் வாய்ப்பும் ஏற்படுகிறது. ஓவியக்கலை இரண்டு வகையில் அவதானிக்கத்தக்கது.

(1) கல்வித்துறையோடு தொடர்பு பட்ட ஓவிய வளர்ச்சி அதாவது மட்டக்களப்பு பிரதேச ஓவிய ஆசிரியர்கள் அழகியல் துறை சார் ஆசிரிய கல்வி மூலம் பெறப்பட்ட ஆக்கமுயற்சிகளை இவ்வகையில் இனம் காணமுடிகிறது. மரபுவழி ஓவியர் சின்னத்துறை அவர்களின் நவீன

ஓவியர் மாற்கு அவர்களது யுக்திகளும் இதனால் பரப்பப்பட்டன.

(2) சொந்தத்திறன், ஆக்கமுயற்சிகளின் வெளிப்பாடாக பெறப்பட்ட ஓவியங்கள் இந்திய ஓவிய நுட்பங்களை பெற்றுக் கொண்ட குலராஜனின் ஓவியங்கள் இதற்கு சான்றாகும். (3) களனிய சித்திரக்கல்லூரியில் பெறப்பட்ட ஓவிய நுட்பங்கள். இவை நவீன ஓவியப்படைப்புக்களுக்கு ஆதாரமானவை.

பொளத்த ஓவிய காட்சிகளை மிக நுட்பமாக வரையும் திறன்களும் இதனால் பெறப்பட்டன. கலைக்கல்லூரியில் ஓவிய நுட்பங்களை பிரயோகித்து நவீன பாணியை வெளிப்படுத்திய ஓவியங்களில் ஸ்ரீகமலச்சந்திரனுடைய ஓவியங்கள் பிரசித்தமானவை நவீன ஓவிய வடிவமைப்பின் சிகரங்களைத் தொடக்கூடியவாறு அவருடைய ஓவியங்கள் அமைந்திருந்தன. கொலராஜ், புள்ளி, கோட்டு வடிவங்களில் அலங்காரங்கள் வெளிப்பட்டன. ஆயினும் ஓவியம் வெளிப்படுத்திய கருத்துச் சிதைவுகளை இச்சந்தர்ப்பத்தில் குறிப்பிடாமல் இருக்கமுடியாது.

இறை சித்திரங்களை வரையும் போது கலை நூல்களில் குறிப்பிடும் பிரதிமாலட்சணங்களின் விதிமுறையிலே வடித்தல்

அவசியமாகும். நவீன பாணியிலும் பிரதிமாலட்சணங்கள் மாறாத வாரும் சிவ வடிவ ஓவியங்கள் வரையப்பட்டுள்ளன. தமிழகத்தில் 'சில்பி' யின் நூற்றுக்கணக்கான தெய்வீக சித்திரங்கள் புள்ளிகள், கோடுகள் மூலம் நவீன வடிவில் வரைபட்டவையே கலைநூல்கள் எடுத்துக்காட்டும் பிரதிமாலட்சண விதிகளையும் அவை மீறவில்லை. நவீன ஓவிய விதிகளை உபயோகித்து இறைகாட்சிகளை பதியும் போது கருச்சிதைவுகள் ஏற்படாதவாறும் அதே வேளை அனைவருக்கும் ரசனையுடன் புரிந்து கொள்ளும் பிரதிமையை உண்டு பண்ணுவதும் அவசியமானதாகும்.

மகாஜனக் கண்காட்சி ஓவியங்களில் நடராசவடிவங்கள் நவீனபாணியில் வெளிக்காட்டப்பட்டாலும் மகுடம் கையமைதி ஆகியன விகாரமான வடிவங்களாகவே விளங்கின தெய்வீக காட்சிகளில் மாறுபாடு ஏற்படாத வாரான யுக்திகள் மேலும் கடைப்பிடிக்கப்படுதல் அவசியமாகும் அத்தோடு பயிலுனர் ஓவியங்களும் இந்த நவீன பாணியில் கால் பதித்து புதுமையான வடிவங்களை ப்படைக்க வழிப்படுத்துவதும் ஓவியக்கலை வளர்ச்சிக்கான முயற்சிகளாகவே அமையும்

அம்மா

அம்மா எங்கள் அம்மா
அருமையான எங்கள் அம்மா
அன்பு காட்டும் அம்மா
அருள் நிறைந்த அம்மா

கட்டி அணைக்கும் அம்மா
கருணை காட்டும் அம்மா
கடவுள் போல எம்மை
காத்து வரும் அம்மா.

சீ.புவனேஸ்வரி

தரம்-9

மட/புளியடிமுனை
அ.த.க.பாடசாலை

எனது பாடசாலை

எனது பாடசாலையின் பெயர் மட/புளியடிமுனை அ.த.க. பாடசாலை. எனது பாடசாலை மட்டக்களப்பு மாவட்டத்தில் அமைந்துள்ளது. இங்கு தரம் 11 தொடக்கம் தரம் 11 வரை வகுப்புகள் உள்ளன. இங்கு கற்பிக்கும் ஆசிரியர்களின் எண்ணிக்கை 11. அதிபர் பாடசாலையை மிகவும் ஒழுங்காக நடத்துகிறார். இப்பாடசாலையை சுற்றி பசுமையான வயல் வெளிகள் உண்டு. பாடசாலையில் விளையாட்டு வசதிகள் உண்டு. பரடசாலைக்கு அருகில் பிள்ளையார் ஆலயம் உள்ளது. பாடசாலையில் 2 மாடிக் கட்டிடம் உள்ளது. பாடசாலையில் மாணவர்களின் எண்ணிக்கை 250. எனது பாடசாலை மிகவும் அழகானது. நான் எனது பாடசாலையை மிகவும் நேசிக்கின்றேன்.

த.தனுசியா

தரம்-7

மட/புளியடிமுனை
அ.த.க.பாடசாலை

சத்துருக்கொண்டான்.

விறகடுக்கும் காட்சி



ரு.மாறன்

தரம் - 05

மட/பிலால் வெம்பு வாணி

தமிழ் வித்தியாலயம்

பொது அறிவு

- 1.மின்குமிழைக் கண்டு பிடித்தவர் யார்?
- 2.வாக்குகளை பதிவு செய்யும் இயந்திரத்தைக் கண்டு பிடித்தவர் யார்?
- 3.சாரண இயக்கத்தின் தலைவர் யார்?
- 4.இரும்புச் சத்து கூடியதாக உள்ள கீரை எது?
- 5.சிகிரியா மலையை கட்டியவர் யார்?

காசியப்பன்

மே.பவாஷன்

தரம்-08

மட/விநாயகர்

வித்தியாலயம்

களுவாஞ்சீகுடி



நளன் - தமயந்தி

15

- மாஸ்டர் சிவலிங்கம் -

“இருதுபர்ன் மன்னா! முன்னறிவித்தல் இல்லாமல் திடீரென்று என்னைக் காண வந்த காரணம் என்ன?” என்று கேட்டார் பீமராஜா.

“வேந்தே! முக்கியமான காரணம் ஒன்றுமில்லை..... சும்மா மரியாதை நிமித்தம் தங்களைச் சந்தித்து விட்டுச் செல்லலாம் என்று தான் வந்தேன்” என்று தட்டுத்தொழி யபடி கூறினான் இருதுபர்ன்.

மாறுவேடத்தில் தேரோட்டியாக வந்திருப்பது நளமகாராஜன் தானா என்பதை அறிய விரும்பினான் தமயந்தி.

“தோழி! என் மகனையும் மகனையும் அழைத்துச் சென்று அந்தத் தேரோட்டியின் முன்பாக விளையாடும்படி செய். பிள்ளைகளைக் கண்டதும் அந்தத் தேரோட்டி என்ன செய்கிறான் என்று அவனுடைய நடவடிக்கைகளை அவதானித்து

வந்து என்னிடம் கூறு” என்றான் தமயந்தி.

“தோழிப்பெண், தமயந்தியின் பிள்ளைகளை அழைத்துச்



சென்று தேரோட்டி தங்கியிருந்த வீட்டின் முன் விளையாட விட்டு விட்டு மரமொன்றின் பின்னால் மறைந்து கொண்டான்.

அறிஞர் சிந்தனைகள்

* விவேகம் தானாகப் பிறக்க வேண்டும். அதைப் பிறரால் புகட்ட முடியாது. -எடிசன்-

* உலகில் துஷ்டத்தனத்தை விடப் பலவீனம் தான் அதிகமாக இருக்கிறது.

-காண்டேகர்-

நாடுகளும் தலை நகரங்களும்

- 1.இத்தாலி - ரோம்
- 2.பிரான்ஸ் - பாரிஸ்
- 3.ரஷ்யா - மொஸ்கோ
- 4.ஐக்கிய அமெரிக்கா - நியூயோர்க்
- 5.எகிப்து - கெய்ரோ
- 6.மேற்கு ஜெர்மனி - பெர்லின்
- 7.ஆப்கானிஸ்தான் - காபுல்
- 8.அவுஸ்திரேலியா - சிட்னி
- 9.ஜப்பான் - டோக்கியோ
- 10.பிலிப்பைன்ஸ் - மனிலா
- 11.சீனா - பீக்கிங்
- 12.இலங்கை - ஜெயவர்த்தன புர (கோட்டே)
- 13.மாலைத்வீ - மாலை
- 14.பூட்டான் - திம்பு
- 15.சுவீதி அரேபியா - ரியாத்

கு.வினோதன்

தரம் - 09

காட்டுக்குச் சென்றார். அவருக்கு வாய்மையே பெரியது. முறை தவறி நான் போரிட்டு நாட்டைப் பெறுவதை அவர் விரும்ப மாட்டார்” என்றான் இளவரசன்.

“இளவரசே! அரசரகளின் பெருமை இந்தத் தேரோட்டிக்கு எங்கே விளங்கும் போகிறது....? முட்டாள்தனமாகப் பேசிய என்னை மன்னித்து விடு” என்றான் தோரோட்டி வேடத்திலிருந்த நளன்.

மரத்தின் மறைவிலிருந்து அவதானித்துக் கொண்டிருந்த தோழிப்பெண் ஓடி வந்து இரு பிள்ளைகளையும் அழைத்துக் கொண்டு தமயந்தியின் அந்தப் புரத்துக்குச் சென்றான்.

(தொடரும்)

வினா - விடை
அரங்கம் இல:5

1. இலங்கையின் கல்வி அமைச்சர் யார்?
2. உலகில் மிகப்பெரிய தேசிய கீதத்தைக் கொண்ட நாடு எது?
3. “தியடோலஸ்” என்பது எதனைக் குறிக்கின்றது?
4. “ஆயிரம் யானைகளின் நகரம்” எது?
5. டெஸ்ட் கிரிக்கெட்டில் அதிகமான விக்கெட்டுக்களைக் கைப்பற்றியவர் யார்?

அனுப்ப வேண்டிய இறுதித் திகதி:- 12.03.2001 வினா - விடை அரங்கில் வெளியாகும் வினாக்களுக்கு சரியான விடையினை எழுதி அனுப்பும் இளஞ்சிட்டு ஒருவருக்கு ரூபா 100 பணப்பரிசு வழங்கப்படும்.

கீழ்க்காணும் கூப்பனை நிரப்பி அனுப்ப மறவாதீர்கள்.

பெயர் :
தரம் :
பாடசாலை:-

அனுப்ப வேண்டிய முகவரி:-
இளஞ்சிட்டுக்கள்
தினக்கதிர்
இல:- 7
எல்லை வீதி - தெற்கு
மட்டக்களப்பு.

பரிசுப் பணத்தை வழங்குகிறார்கள்:-

சொர்ணம் நகை மாளிகை

33, பிரதான வீதி, 212,214 பிரதான வீதி
மட்டக்களப்பு, கல்முனை.

இல.02 இற்கான விடைகள்


- 1.1960இல்
- 2.1945இல்
- 3.5 1/2 அவுன்ஸ் அல்லது 156 கிராம்
- 4.மகாவம்சம்
- 5.துருக்கி

இல.02.வ் வெற்றி பெற்றவர்

இரத்தினராஜா. கீர்த்திகா
தரம்-11கமு/கணேஷ மகாவித்தியாலயம்
சேனைக்குடியிருப்பு.

இவருக்கு எமது பாராட்டுக்களைத் தெரிவிப்பதோடு, காலக்கிரமத்தில் இவருக்கான பணப்பரிசு தபால் மூலம் அனுப்பி வைக்கப்படும்.

நியூசிலாந்து




- * தலைநகர் :- வெல்லிங்டன்
- * பரப்பு :- 75,000 சதுர கிலோமீற்றர்
- * மக்கள் தொகை :- 3.6 மில்லியன்
- * மொழி :- ஆங்கிலம், மயோரி வட்டார மொழி
- * எழுத்தறிவு :- 100 %
- * பாராளுமன்ற உறுப்பினர் தெரிவு:- பழங்குடி மயோரி இனத்தவர் 4,00,000 இவர்கள் 4 நாடாளுமன்ற உறுப்பினர்களைத் தேர்வு செய்கின்றனர்.
- * நாணயம் :- நியூசிலாந்து டொலர்
- * விளைபொருட்கள்:- கோதுமை, பார்லி, ஓட்ஸ், மக்காச்சோளம்.
- * கனிமங்கள்:- நிலக்கரி, பெற்றோலியம் தங்கம்
- * தொழில்கள்:- இறைச்சி, கம்பளம், இரும்பு, துணி, அலுமினியம்.

உலக நாடுகளின் சுவையிடு தகவல்கள்

* ஆந்தையைப் பழைய ரோமானியர்கள் அதிகம் வெறுத்தார்கள், துரதிஷ்டப் பறவையாக நினைத்தார்கள். கையில் சிக்கும் ஆந்தையைத் தீயிட்டு அதன் சாம்பலைத் தைபர் நதியில் கரைத்தார்கள்.

* முன்பு பாபிலோனியாவில் புதிய வீடு இடிந்து விழ்ந்து, அதன் உரிமையாளர் இறந்து விட்டார் என்றால், அந்த வீட்டைக் கட்டிய மேசனை இழுத்து வந்து தூக்கில் தொங்க விட்டு விடுவார்கள்.

* முட்டையை முதன் முதலாக உணவுப் பொருளாகப் பயன்படுத்தியவர்கள் எகிப்தியர்களே!



விளையாட்டு மைதானம் அபிவிருத்தி மிக விரைவில்

(சாய்ந்தமருது நிருபர் மௌலானா)

கல்முனை மஹ்முத் மகனீர் கல்லூரி விளையாட்டு மைதானத்தை வெகுவிரைவில் அபிவிருத்தி செய்து தருவதாக கிழக்கு அபிவிருத்தி, புனர்வாழ்வு, புனர்மைப்பு, கிராமிய விடமைப்பு அமைச்சர் பேரீயல் அஷ்ரஃப் உறுதியளித்திருப்பதாக கல்லூரி முதல்வர் ஏ.எச்.ஏ.பஸீர் தெரிவித்தார்.

கிழக்கு மாகாணத்தில் அண்மையில் பெய்த பெருமழையினால் இவ் விளையாட்டு மைதானம் வெள்ளக் காடாகக் காட்சியளித்துக் கொண்டிருக்கிறது. இதனால் இக்கல்லூரி மாணவிகள் தமது விளையாட்டுப் பயிற்சிகளை மேற்கொள்ள முடியாத நிலையில் அங்கலாய்த்துக் கொண்டிருக்கின்றனர்.

ஏனைய பாடசாலைகளைப் போன்று இம்முறை வருடாந்த இல்ல விளையாட்டுப் போட்டிகள் இக் கல்லூரியில் நடத்த முடியாமல் போய்விட்டது.

சென்ற வருடம் இம் மைதானத்தை புனர்மைப்புச் செய்வதற்கு நிதி ஒதுக்கீடு செய்யவிருந்த வேளையில் அமைச்சர் அஷ்ரஃப் அகால மரணமடைந்தார். இவ்விடயங்களை தற்போதைய அமைச்சர் பேரீயல் அஷ்ரஃப் அவர்களுக்கு சுட்டிக்காட்டிய பொழுது அவர் இந்த விளையாட்டு மைதானத்தை நவீன முறையில் அபிவிருத்தி செய்வதற்காக வெகுவிரைவில் நிதியொதுக்கீட்டைச் செய்வதற்கு முன்வந்துள்ளார் என்று அதிபர் மேலும் தெரிவித்தார்.

உதைபந்தாட்ட பயிற்சி முகாம்

கல்வி அமைச்சு இலங்கை உதைபந்தாட்டச் சம்மேளனமும் இணைந்து 600 பாடசாலைகளில் உதைபந்தாட்டத்தை விருத்தி செய்யும் நடவடிக்கைகளில் ஈடுபட்டு வருகின்றன.

இதன் ஓர் அம்சமாக 12 வயதுக்கு உட்பட்ட மாணவர்களுக்கு உதைபந்தாட்டத்துறையில் பயிற்சிகளை அளிப்பதற்காக இலங்கை உதைபந்தாட்டக்கழக சம்மேளனத்தின் தொழில்நுட்ப உத்தியோகத்தர்களுடன் மாவட்டம் தோறும் விஜயம் செய்து வருகிறது.

இதனடிப்படையில் திருமலைபெரிய முற்றவெளி மைதானத்தில் திருமலை நகர்ப்புற பாடசாலை மாணவர்களுக்கான பயிற்சி முகாம் ஒன்று ஏற்பாடு செய்யப்பட்டுள்ளது. இதில் 250 பாடசாலை மாணவர்கள் கலந்து கொண்டார்கள்.

இலங்கை உதைபந்தாட்ட சம்மேளனத்தின் தொழில்நுட்ப உத்தியோகத்தர் குழுவின்தலைவர் ஏ.ரி.சிறிசேன தலைமையிலான குழுவினர் இவர்களது பயிற்சிகளை வழங்கியுள்ளார்கள்.

நேற்று முன்தினம் பொலனறுவை மாவட்டத்திலும் நேற்று அனுராதபுர பாடசாலை மாணவர்களுக்கும் இப்பயிற்சிகள் வழங்கப்பட்டன.

பாண்டியன் இல்லம் முதலிடம்

(நமது நிருபர்)

ஆரையம்பதி மகாவித்தியாலய வருடாந்த இல்ல விளையாட்டுப் போட்டி நேற்று முன்தினம் நடைபெற்றது.

இவ்விளையாட்டுப் போட்டியில் பாண்டியன் இல்லம் அதிக புள்ளிகளைப் பெற்று முதலிடத்தைத் தட்டிக் கொண்டது. சேரன், சோமுன் ஆகிய இல்லங்கள் முறையே இரண்டாம், மூன்றாம் இடத்தைப் பெற்றுள்ளன.

டெனிஸ் சுற்றுப்போட்டியின் முடிவுகள்

துபாயில் நேற்று முன்தினம் இரவு நடைபெற்ற ஏ.ரி.பி. டெனிஸ் சுற்றுப்போட்டியின் இறுதி ஆட்டத்தில் இன்பெயின் நாட்டைச் சேர்ந்த யுவான் காலோஸ் வெற்றி பெற்றுள்ளார்.

இவர் ரசியாவைச் சேர்ந்த மராட்சிபினை 6,2,3,1 என்ற புள்ளியின் அடிப்படையில் தோற்கடித்துள்ளார்.

இதேவேளை கலிபோர்னியாவில் இடம் பெற்ற 4 இலட்சப் பணப்பரிசுக்கான ஏ.ரி.பி. டெனிஸ் சுற்றுப் போட்டியில் கால் இறுதிப் போட்டி முடிவு வெளியிடப்பட்டுள்ளது. அதில் பிரிட்டனைச் சேர்ந்த விரக், பெல்ஜியத்தைச் சேர்ந்த சேயரை 6,4,6,2 என்ற புள்ளிகள் அடிப்படையில் தோற்கடித்துள்ளார்.

வாசகர் நெஞ்சம்

“சம்திங்” வாங்குவது சரியா?

களுவாஞ்சிக்குடிப் பிரதேச செயலகத்தில் பிறப்பு, இறப்பு அத்தாட்சிப் பத்திரங்களை பெற்றுக் கொள்வதற்கு சிற்றாழியர்களுக்கு கைமாறு செய்தால் தான் கிடைக்கப் பெறுகின்றதாம். இல்லாவிடில் கொடுக்கப்படுகின்ற விண்ணப்பப் படிவங்கள் கண்டு கொள்ளாமல் விட்டுவிடப் படுவதாக பொது மக்கள் புகார் தெரிவிக்கின்றார்கள். ஒரு பிறப்பு அத்தாட்சிப் பத்திரம் பெறுவதற்கு அரசாங்கம் அறவிடும் முத்திரைக் கட்டணம் ஐந்து ரூபாய் தான். ஆனால் சிற்றாழியர்களுக்குக் கொடுக்கும் பணம் இதைவிடப் பன் மடங்கு அதிகமாகவுள்ளது. பொது மக்களுக்குச் சேவை செய்வதற்குத்தான் அரசாங்கம் சம்பளம் வழங்குகின்றது. அதற்கு மேலாக என்ன ஐயா சம்திங் எல்லாம். சிறப் பாகவும் நியாயமாகவும் சேவையைச் செய்து நல்ல பெயரினை களுவாஞ்சிக்குடிப் பிரதேச செயலகத்திற்கு பெற்றுக் கொடுங்கள்.

எழுவான்

களுவாஞ்சிக்குடி

யாரும் கவனிப்பாரற்றுக் காட்சிதரும் பெரிய நீலாவணைக் கிராமம்

கல்முனைப் பிரதேசத்திற்குட்பட்ட வளங்கள் குறைந்த கிராமம் என்றால் அது பெரிய நீலாவணைக் கிராமமே! இங்கு உள்ள வீதிகள் அனைத்தும் மிகவும் மோசமான நிலையில் எவரும் கவனிப்பாரற்ற நிலையில் உள்ளமும் குழியுமாகக் காட்சி தருகின்றது. இதனால் மழைக் காலங்களில் நீர் வீதிகளிலுள்ள பள்ளம் குழிகளில் தேங்கி நிற்பதால் மக்களது, மாணவர்களது, போக்குவரத்து தடைப்படுகின்றது. அத்துடன் இரவு நேரங்களில் மின் விளக்குகள் ஒன்றுமே கிடையாது. ஆதலால், இவ் வீதிகள் இருண்டு போய்க் காட்சி தருகின்றன. அடிக்கடி இவ்வீதிகளில் வீதி விபத்துக்களும் அதிகரித்த வண்ணமே உள்ளது. இரவு வேளைகளில் சன நடமாட்டம் அருகிக்கொண்டே வருவதை காணக்கூடியதாக உள்ளது. அத்துடன் மக்கள் இரவு வேளைகளில் இவ்வீதிகளால் பயணம் செய்ய அஞ்சுகின்றனர்.

தேர்தல் காலத்தில் வாக்குக் கேட்டுக்கொண்டு வீடுதேடி வந்த வேட்பாளர்கள் இப்போது எங்கு மறைந்து போனார்கள் என்பது கூடத் தெரியாமல் உள்ளது. குறிப்பாக பெரிய நீலாவணை முதலாம் குறிச்சியில் உள்ள, ஆரோக்கியம் வீதி, வீட்டுத்திட்ட வீதி, சர்வோதயா வீதி, சரஸ்வதி வித்தியாலய வீதி, அத்துடன் 75 வீட்டுத் திட்டத்தில் உள்ள பல ஒழுங்குகள் முற்றிலும் மணலாகக் காட்சி தருகின்றன. இதனால் மாணவர்களும், மக்களும், துவிச்சக்கரவண்டிகளைத் தள்ளிக்கொண்டு செல்லும் நிலை. வசதி குறைந்த மாணவர்கள் வெயில் காலங்களில் இந்த மணலால் பாதணி இல்லாமல் ஓடிச்செல்வது மிகவும் கவலையைத் தருகின்றது. அத்துடன் மழை காலங்களில் நீர் தேங்கி நிற்பதால் பயணம் செய்ய முடியாததை நினைத்து மக்கள் விரகதி கொள்கின்றனர்.

அத்துடன் எமது கிராம சேவகர் பல முயற்சிகள் மேற்கொண்டும் பயனளிக்கவில்லை. எமது பிரதேச செயலாளருக்கும் அழைப்பிதழ் கொடுத்தும் பார்ப்பதாகத் தெரியவில்லை. ஆகவே, எமது நன்மதிப்புக் கொண்ட பிரதேச செயலாளர் அவர்களும் இது சம்பந்தப்பட்டவர்களும் இக் குறையை கவனத்திற் கொண்டு நடவடிக்கை எடுக்குமாறு மிகவும் அன்புடன் கேட்டுக் கொள்கின்றேன்.

எட்டவேட் நிஷாந்தன்
பெரிய நீலாவணை

களுவன்கேணி மீனவர் நலனைக் கவனிப்பாரில்லையா?

மட்டக்களப்பு மாவட்டத்தில் ஏறாவுப்பற்றுப் பிரதேச செயலாளர் பிரிவினாள்ள முழுநேர மீன்பிடிக்க கிராமம் இந்தக் களுவன்கேணிக் கிராமமாகும். இங்கு இரண்டு கிராம சேவை உத்தியோகத்தர் பிரிவுகளுண்டு. ஆயிரத்து நூற்றுப்பதின்மூன்று குடும்பங்களுண்டு. அத்துடன் மிக நீண்ட வரலாற்றையும் இக்கிராமம் கொண்டுள்ளது. இப்படி இருந்தும் இக்கிராமம் அபிவிருத்தியில்லாமல் கவனிப்பாரற்றுக் கிடப்பது ஏன்?

புதிய நூற்றாண்டில் காலடி வைத்துள்ள நாம் முன்னேற்றபாதையை விட்டு பின்னோக்கிச் செல்வது வேதனைக்குரிய விடயமாகும். மீன்பிடித் தொழில் செய்து வாழும் மக்கள் தொடர்ந்தும் ஓலைக்குடிசையில் தான் வாழ வேண்டுமா? அந்தக் காலம் தொட்டு இந்தக்காலம் வரையும் கையால் வலிக்கும் தோணிகளைத்தான் பயன்படுத்தும் நிலை மாறி இயந்திர மயமாக்கல் இடம் பெறவேண்டும்.

மீனவர்களின் ஏழைக் குழந்தைகள் பயிலும் இக் கிராமத்துப் பாடசாலைகள் அபிவிருத்தி செய்யப்பட வேண்டும். கவனிப்பாரின்றிக் கிடக்கும் இக்கிராமத்தின் பக்கம் அரசியல் வாதிடும் சம்பந்தப்பட்ட அதிகாரிகளும் கவனத்தை ஈர்க்க இந்தக் கிராம அபிவிருத்திச் சங்கம் முயற்சி செய்யவேண்டும்.

மாஸ்டர் சண்முகம்
களுவன்கேணி

சிவானந்தா இல்ல விளையாட்டுப் போட்டி

(வேல்லாவெளி நிருபர்)

மட/சிவானந்தா தேசியப் பாடசாலை இல்ல மெய் வல்லுனர் இறுதிப் போட்டிகள் இன்று (திங்கட்கிழமை) பி.ப.2.30 மணிக்குப் பாடசாலை விளையாட்டு மைதானத்தில் இடம் பெறும்.

பிரதம அதிதியாக மைசூர் இராமகிருஷ்ண மிஷன் கல்வி நிறுவன ஸ்ரீமத் சுவாமி யுக்ரந்தானாந்தாஜி மகராஜ்யும், சிறப்பு அதிதியாக மட்

டக்களப்பு மாவட்ட பாராளுமன்ற உறுப்பினர் பொன்.செல்வராஜாவும், மட்டக்களப்பு வலயக்கல்விப் பணிப் பாளர் ரி.பொன்னம்பலமும், கௌரவ அதிதியாக மட்டக்களப்பு கல்வித் திணைக்களப் பொறியியலாளர் பி.சுதந்தரலிங்கமும் கலந்து சிறப்பிப்பர்.

ஸ்ரீமத் சுவாமி ஜீவானந்தா மகராஜ் ஒலிப்பிக் திபத்தினை ஏற்றி வைப்பார்

2001 ஆண்டிற்கான புதிய நிர்வாகிகள் தெரிவு

2001ம் ஆண்டிற்கான புதிய நிர்வாகிகளைத் தெரிவு செய்வதற்கான கூட்டம் மட/மெதடிஸ்த மத்திய கல்லூரியில் 25.02.2001 அன்று ஆரம்பமாகியது. மட்டக்களப்பு மாவட்ட உதைபந்தாட்ட மத்தியஸ்தர் சங்கத்தின் வருடாந்தப் பொதுக்கூட்டத்தின் பிரகாரம் பின்வரும் நிர்வாகிகள் தெரிவு செய்யப்பட்டனர்.

சிறந்த வீரர்களுக்கான தெரிவு

இலங்கை நீச்சல் சங்கம் இவ்வருடத்தில் பல தேசிய சம்பியன் தொடர்களை நடத்தவுள்ளது இதனுடாக சிறந்த நீச்சல் வீரர்களை தெரிவு செய்வதே இதன் நோக்கம் ஆகும் என்று தெரிவித்துள்ளது.

சிரேஷ்ட, கனிஷ்ட மற்

றும் புதிய வீரர்களுக்காக அத் தொடர் ஒழுங்கு செய்யப்பட்டுள்ளது. எதிர் வரும் ஒக்டோபர் மாதம் பாக்கிஸ்தானில் நடைபெறவுள்ள சார்ச் விளையாட்டுப் போட்டிக்கு சிறந்த நீச்சல் வீரர்கள் அடங்கிய குழுவொன்றை அனுப்பிவைக்க இச்சங்கம் முடிவெடுத்துள்ளது.



அமெரிக்க கோல்ப் வீரர் டைக் வூட்ஸ் (இடது) மற்றும் அவுஸ்திரேலிய ஏனில் வீரர் பற்றிக் நாபர் ஆகியோர் துபாயில், ஜூலை அலி ஹோட்டலில் பயிற்சியின் போது சந்தித்துக் கொண்டார்கள். அதனையே மேலுள்ள படத்தில் காண்கிறீர்கள். “துபாய் டேசேட் கிளாசிக்” போட்டியில் கலந்து கொள்ளச்சென்ற டைக், அங்கு துபாய் ஏனில் சம்பியன் ஷிப் போட்டியில் இருந்து வெளியேறும் நாட்டரையை ஹோட்டலில் சந்தித்தார்.

கைது செய்யப்பட்ட 7 பிள்ளைகளின் தந்தை மரணம் விசாரணை கோருகிறார் செல்வம் எம்.பி.

(நமது நிருபர்)

மன்னார், சவளக்காடு 100-வீட்டுத்திட்டப் பகுதியில் கடந்த 28ஆம் திகதி இரவு கடற்படையினரால் கைதுசெய்யப்பட்ட 7 பிள்ளைகளின் தந்தை ஒருவர் மரணமடைந்த சம்பவம் தொடர்பாக விசாரணைகள் நடத்தி உரிய நடவடிக்கை எடுக்க வேண்டும் என வன்னி நாடாளுமன்ற உறுப்பினரும் டெலோ இயக்கத் தலைவருமாகிய செல்வம் அடைக்கலநாதன் ஜனாதிபதியைக் கோரியுள்ளார். இதுதொடர்பாக அவசரக் கடிதம் ஒன்றை அவர் ஜனாதிபதிக்கு அனுப்பி வைத்துள்ளார்.

கடந்த புதன்கிழமை இரவு 9 மணியளவில் இடம்பெற்றுள்ள இந்தச் சம்பவத்தில் உயிரிழந்தவர் கந்தையா உதய குமார் என அடையாளம் காணப்பட்டுள்ளது.

இவருடைய வீட்டைச் சுற்றிவளைத்த கடற்படையினர் இராணுவக்கட்டுப்பாடற்ற பகுதிகளுக்குத் தடை செய்யப்பட்டுள்ள பொருட்களைக் கொண்டுவந்ததாக

கூறி விசாரணை செய்துள்ளார்கள். அத்துடன் கடற்படையின் 8 பேர் வீட்டைச் சோதனையிட்டு பிள்ளைகளின் முன்னால் அவரை தடியால் தாக்கியதாகத் தமக்கு முறையிடப்பட்டுள்ளதாக செல்வம் அடைக்கலநாதன் ஜனாதிபதிக்கு எழுதியுள்ள கடிதத்தில் தெரிவித்துள்ளார். சமார் ஒன்றரை மணித்தியால விசாரணை மற்றும் சோதனை நடவடிக்கைகளின் பின்பு இவரை கடற்

படையினர் தம்முடன் வெளியில் அழைத்துச் சென்றுள்ளார்கள். சற்று நேரத்தில் ஐயோ என்ற அலறல் சத்தம் வீட்டிலிருந்தவர்களுக்குக் கேட்டுள்ளது. அதன்பின் அதிகாலை 3 மணியளவில் அந்த வீட்டுக்கு வந்து கதவைத் தட்டிய கடற்படைச் சிப்பாய் ஒருவர் சிங்களத்தில் எழுதிய கடிதத்தைக் கொடுத்துள்ளார். குமார் காலை யில் வருவார் தாம்புலத் தட்டோடு காத்திருங்கள் என்று வீட்டிலிருந்த பிள்ளைகளிடம் அந்தச் சிப்பாய் கூறிச் சென்றதாகவும் தமக்கு முறையிடப்பட்டுள்ளதாக அவர் தமது கடிதத்தில் தெரிவித்துள்ளார். தமது தந்தையார் சடலமாக

மன்னார் வைத்தியசாலையில் ஒப்படைக்கப்பட்டுள்ளதாக மறுநாள் காலை 8 மணியளவில் அவருடைய பிள்ளைகள் கேள்வியுற்றுள்ளார்கள். உடனடியாக வைத்தியசாலைக்கு விரைந்த பிள்ளைகளுக்கு தந்தையின் சடலத்தைப்

பார்வையிடுவதற்கு அங்கிருந்த கடற்படையினர் அனுமதிக்கவில்லை எனவும் தமக்குத் தெரிவிக்கப்பட்டுள்ளதாக அடைக்கலநாதன் தமது கடிதத்தில் ஜனாதிபதிக்குத் தெரிவித்துள்ளார்.

புனித மிக்கேல் கல்லூரியில் ஒவியக் கண்காட்சி!

(நமது நிருபர்)

புனித மிக்கேல் கல்லூரியில் க.பொ.த. (உ/த) வகுப்பில் கல்வி பயிலும் மாணவன் எஸ். நிரமலவாசன் வரைந்த ஒவியங்களின் கண்காட்சி இன்றும் நாளையும் புனித மிக்கேல் கல்லூரி மண்டபத்தில் நடைபெறவிருக்கின்றது.

இரண்டு தினங்களிலும் மு. ப.9.30 மணிக்கு ஆரம்பமாகி பி.ப.5.00 மணிவரை இக்கண்காட்சி நடைபெறும். புனித மிக்கேல் கல்

லூரி பாடசாலை அபிவிருத்திச் சபையின் அனுசரணையுடன் நடைபெறும் இந்நிகழ்ச்சிக்கு அனுமதி இலவசம் என்பது குறிப்பிடத்தக்கது. மட்டக்களப்பு வலயக் கல்விப் பணிப்பாளர் .ரி. பொன்னம்பலம், அருட் பணியாளர் போல் சற்குணநாயகம் அடிகளார், அழகியுற் கல்வி உதவி கல்விப் பணிப்பாளர் செல்விர. நடராஜா ஆகியோர் கலந்து சிறப்பிக்கவிருக்கின்றனர்

தடைசெய்யும்படி முதலில் வற்புறுத்தியது இந்தியாவே

பிரிட்டனில் விடுதலைப் புலிகளை தடை செய்ய பிரிட்டனுக்கு அழுத்தம் கொடுக்கும்படி இந்தியாவை இலங்கை குமாறு இந்தியாவை இலங்கை கேட்டிருந்தது. ஆனால் இந்தியா தானாகவே அக்கறையெடுத்து புலிகளை தடை செய்யுமாறு பிரிட்டனை தூண்டியது. இப்படி வெளிவிவகார அமைச்சர்

கதிர்காமர் நேற்று கொழும்பில் செய்தியாளர் மாநாட்டில் தெரிவித்தார்.

இந்தியாவின் வெளிவிவகார அமைச்சர் ஜஸ்வந்த் சிங்கிடம் இந்த விடயத்தை நான் எழுப்பினேன். அப்போது அவர் தாம் ஏற்கனவே பிரிட்டனிடம் இந்த விடயத்தைக் கொண்டு சென்றிருப்பதாக என்னிடம் சொன்னார். இது இந்தியாவின் குறிப்பிடத்தக்க நல்லுறவு சமிக்ஞை, என்றும் கதிர்காமர் சொன்னார்.

பிரிட்டனின்

படுகிறதாம். இலங்கையில் இனப்பிரச்சினைக்கு பேச்சுவார்த்தை மூலமே நிரந்தரத் தீர்வு காணமுடியுமென்பதால் பிரிட்டன் தொடர்ந்து நம்பிக்கை கொண்டிருக்கிறதென்றும் ஐக்கிய இலங்கையில் சகல சமூகத்தவரின் அபிவிருத்தியும் நிறைவேற்றக் கூடிய தீர்வு காண முடியுமென்று பிரிட்டன் நம்புவதாகவும் சமாதானப் பேச்சுவார்த்தையை சுமுகமாகக் குவதற்கு நேர்வே எடுக்கும் சகல முயற்சிகளுக்கும் பிரிட்டன் தொடர்ந்து ஆதரவு வழங்குமென்றும் இலங்கை அரசும் விடுதலைப் புலிகளும் கூடிய விரைவில் சமாதானப் பேச்சுவார்த்தைகளைத் தொடங்கும்படி தூண்டு வதாகவும் கொழும்பிலுள்ள பிரிட்டிஷ் தூதரகம் பிரிட்டன் அரசு தடைபற்றி அறிவித்ததும் விடுத்த அறிக்கையில் கூறியிருந்ததை இத்தலைப்புச் செய்தி சுட்டிக் காட்டியிருக்கிறது.

பேச்சுவார்த்தைக்குத் தயாராக இருப்பதாக ஏற்கனவே அறிவித்த விடுதலைப்புலிகள் ஒருதலைப்பட்சமாகப் போர் நிறுத்தத்தையும் மேற்கொண்டுள்ளனர். இனிப் பேச்சுவார்த்தைக்கு அரசுதான் சமிக்ஞை காட்ட வேண்டுமென்றும் இச்செய்தி தெரிவிக்கிறது.

புலிகளுடன்

போரினால் அப்பாவி இளைஞர்கள் பலியாகி வருகின்றனர். மேலும் போருக்கு பெரும் தொகைப் பணமும் செலவாகி வருகிறது. இந்த நிலைமையைக் கருத்திற் கொண்டே விடுதலைப்புலிகளுடன் பேச்சுக்கள் நடத்த அரசு தயாராகவிருக்கிறது எனத் தெரிவித்தார்.

மேலும் வரவு செலவுத் திட்டம் ஏப்ரல் மாதம் அமுலுக்கு வரும். அதன் பின்னர் மக்கள் மாற்றத்தைக் காணக்கூடியதாக விருக்கும். இதேவேளை அரசு தனியார் ஊழியர்களுக்கான மாத சம்பளமும் அதிகரிக்கப்படும் எனவும் தெரிவித்துள்ளார்.

தினமணி ஆசிரியர்

சிவராமன் காலமானார்.

(சென்னை-04)

தினமணி பத்திரிகையின் முன்னாள் பிரதம ஆசிரியர் ஏ.என். சிவராமன் தனது 98வது வயதில் நேற்று காலமானார்.

ஏ. என்.எஸ்.என் என அழைக்கப்படும் இவர் தினமணியில் 62 வருடங்கள் கடமையாற்றினார் என்பது குறிப்பிடத்தக்கது.

வவுனியா வைத்தியர்கள்

விடுதி வழங்கலில்

முரண்பாடு

(வவுனியா நிருபர்)

வவுனியா மாவட்ட வைத்தியசாலை வைத்தியர்களுக்கு வழங்கப்படும் விடுதி வழங்கலில் முறைகேடு இருப்பதாக தெரிவிக்கப்பட்டதைத் தொடர்ந்து நேற்று வைத்தியர்களுக்கும் மாவட்ட சுகாதார பணிப்பாளருக்குமிடையில் இருநாள் கலந்துரையாடல் நடைபெற்றுள்ளது.

விடுதி வழங்குவதில் ஏற்பட்ட முரண்பாடான கருத்துகளுக்கு காரணம் சிலரின் நேர்மை அற்ற நடைமுறையே என அவதானித்தோர் கருத்து தெரிவித்துள்ளனர்.

மோட்டார்

15ம் திகதி முதல் கடும் நடவடிக்கை எடுக்கப்படுமென்று மட்டக்களப்பு காவல்துறை போக்குவரத்துப் பிரிவு சார்ஜன் திருச்செல்வம் நேற்றுத் தினக்கதிருக்கு தெரிவித்தார்.

வெடி பொருள் வெடித்து இருவர் காயம்!

(வவுனியா நிருபர்)

முல்லைத்தீவுப் பகுதியில் வெடி பொருள் ஒன்று வெடித்ததில் இருவர் காயமடைந்துள்ளதாக தெரிவிக்கப்படுகிறது.

காயமடைந்தவர்கள் புதுக்குடியிருப்பு வைத்தியசாலையில் சிகிச்சைக்காக அனுமதிக்கப்பட்டுள்ளனர்.

உடையார் கட்டைச் சேர்ந்த பழனிநாகராசா(16), மு.சின்னவன்(18) ஆகியோரே காயமடைந்தவர்களாவர்.

சைக்கிள் "டைண்ட்" மின்சாரத்தை கண்டுபிடித்த வெடிபொருளில் பாய்ச்ச முற்பட்டபோதே வெடித்ததாகக் கூறப்படுகிறது.

திம்பு கோட்பாட்டின் அடிப்படையில் தீர்வு ஏற்படும் ஜோசப் எம்.பி.நம்பிக்கை

(நமது நிருபர்)

தமிழ் மக்கள் திம்புக் கோட்பாட்டின் அடிப்படையில் உள்ள ஒரு சுயாட்சியின் கீழ் நிம்மதியாக வாழும் ஒரு காலம் விரைவில் ஏற்படுமென மட்டக்களப்பு மாவட்ட பாராளுமன்ற உறுப்பினர் ஜோசப் பராஜசிங்கம் தெரிவித்துள்ளார்.

நேற்று முன்தினம் செங்கலடி மத்திய கல்லூரியின் வருடாந்த இல்ல விளையாட்டுப் போட்டிக்கு முதன்மை விருந்தினராகக் கலந்துகொண்டு உரையாற்றும் போதே மேற்கண்டவாறு தெரிவித்தார்.

கல்லூரி அதிபர் வ. கந்தசாமி தலைமையில் நடைபெற்ற மேற்படி விளையாட்டுப் போட்டியில் தொடர்ந்து உரையாற்றுகையில் தெரிவித்ததாவது,

பிரிட்டிஷ் அரசு தற்போது விடுதலைப்புலிகளை தடை செய்யும் பயங்கரவாதப் பட்டியலில் சேர்த்துள்ளது. இதனால் சமாதான முயற்சிகளுக்கு ஒருபோதும் பாதிப்பு ஏற்படாது.

பெரும் பான்மை சமூகம்

சொல்லெறயம்

தைகளை ஆரம்பிப்பது தொடர்பாக ஜனாதிபதி சந்திரிகா பண்டாரநாயக்கா குமாரதுங்கா எதிர்க்கட்சித் தலைவர் ரணில் விக்கிரமசிங்கா மற்றும் தமிழ் கட்சிப் பிரதிநிதிகளையும் சந்தித்து பேச்சுக்கள் நடத்தவுள்ளதாக அரசியலில் வட்டாரங்கள் தெரிவித்துள்ளது.

பிரித்தானியா அரசு விடுதலைப்புலிகளை தடைசெய்யும் பட்டியலில் சேர்த்ததைத் தொடர்ந்து சமாதானப் பேச்சுக்கள் தொடருமா என்ற ஒரு சந்தேகம் பல்வெறு தரப்பிலும் இருந்து எழுந்துள்ள நிலையில் நோர்வே தூதுவரின் விஜயம் இடம் பெற்றுள்ளது.

கடந்த பெப்ரவரி மாதம் 24ம் திகதி விடுதலைப்புலிகளின் போர் நிறுத்தம் முடிவடையும்

தறுவாயில் எரிக் சொல்லெறயம் அவர்கள் விடுதலைப்புலிகளின் அரசியல் ஆலோசகர் அன்டன் பாலசிங்கத்தை சந்தித்து போர் நிறுத்தத்தை நீடிக்குமாறு கோரியிருந்தார் இதற்கமைய விடுதலைப்புலிகள் போர் நிறுத்தத்தை மார்ச் 24 வரை நீடித்துள்ளனர்.

இதேசமயம் பிரித்தானியா தடைசெய்தாலும் நோர்வேயின் சமாதான முயற்சிகள் தொடரும் என அன்டன் பாலசிங்கம் கடந்த பெப்ரவரி 28ம் திகதி லண்டனில் வெளியிட்ட அறிக்கை ஒன்றில் தெரிவித்திருந்தார்.

சமாதானத்தை ஏற்படுத்த விடுதலைப் புலிகள் மேற்கொண்டிருக்கும் நடவடிக்கையை நிறுத்த வேண்டாம் என இலங்கை அரசு கோரியிருப்பதும் குறிப்பிடத்தக்கது.